

नशशाए-ऐश मुझे	35
सबा की ये क्या मौज	36
गुज़रता खाक-नशीनों की	37
दामनों का न पता है	38
वह बन-संवर के इधर	39
गौर में भी खलिशे-खारे	40
इस शान से हम आये	41
वह रूखो-ज़ुल्म न बढ़ पाए	42
वस्ल हासिल है मगर	43
बख्त ऐसे कहां हैं जो करूं	44
फ़िराक़े-यार में शब हो	45
काबिले-उफ़ू मैं आलूदए	46
ज़ौक़े-मैनौशी बढ़ाती है घटा	47
मुफ्त यह किसकी जान लेते हैं	48
सादगी में तेरी शौख़ी की	49
मुंह दिखा दो जो हम	50
दौड़ा दिल उसकी ज़ुल्फ़े	51
मस्जिदों में न बेमहल बैठा	52
दामए-बहार जैसे	53
अस्मत यह तुमसे कहती है	54
किया आरिफ़ मुझे पीरे-मुगां ने	55
तेरे कुरबान ऐ बेताबिए-दिल	56
हाय वह दिन कि गुज़र	57
मार ही डालते हैं	58
ग़म नहीं जो तन से निकला	59
जब तक कि चश्मे-शौक़ में	60
यह आफ़ताब है गर्म	61

कहते हैं मुझसे कि मुझपर	62
छेड़ को ठहरे तो हम	63
कहीं यह भी न छिप जाए	64
ताबए-दीं कभी दौलत पे	65
जी ही लेगा ग़मे-जानां मेरा	66
हर ज़ाम में है जलवए-मस्ताना	67
सर्द आहें जब किसी ने	68
आईना तेरे हुस्न का दिल भी	69
दिल में ख्याल आंखों का	70
कुछ ठिकाना है नातकनी का	71
जब से बुलबुल तूने दी	72
गुल सुनते हैं कब सदाए बुलबुल	73
चमकाए हैं क्या दागे-जिगर	74
न आओ तुम तो मिज़ाज़े चमन	75
वाह क्या ख़ूब परो-बाल निकाले	76
शर्म आती है कि यार को	77
हर कली कहती है खिल कर	78
गुलशने-फ़िरदौस है	79
चान्दनी में जो वह आ जाता है	80
फ़र्क़ बादे-मर्ग कुछ	81
अज़ीज़ अहबाब साथी दम	82
उलफ़त में बराबर है वफ़ा	83
जो तुम हो मेरे दिल में तो	84
न शौक़े-वस्ल का मौक़ा	85
लौट हो जिसपे तबस्सुम	86
पहले निगाह फिर मेरी	87
ग़ज़ब है अपने ऐबों का	88

आरजू वस्ल की अच्छी	89
एक दिले-हमदम मेरे	90
हंस के फ़रमाते हैं वह	91
हिज़्र में होश नहीं	92
आमद जो शबे-वस्ल की	93
आ के ग़ुरबत में हमें	94
कुछ फ़िरोसी है वह निगाह	95
बे तेरे हालत है यह गुलज़ार की	96
पाक दामन हो तो	97
दो जहां छोड़ के उश्शाक़	98
बला पे सब्र किया	99
आंख उसकी यह क्यों कर	100
जो मस्त होश में आने	101
यह रोये वस्ल में मुंह रख	102
पुख्ते-रज अटकी है साक़ी	103
जब तड़पता है दिल	104
इश्क़ में दिन ज़िन्दगी के	105
उलझ पड़ूं किसी दामन से	106
मैं कभी वक़्त पे	107
किसकी चाह भी मेरे	108
न सुन ऐ दर्दे-दिल मेरी	109
दिल जो कहता है मुझे	110
गुलों से जा के मैंने	111
वह आंखे देख कर आशिक़	112
तूर पर ऐ तपिशे-दिल	113
नहीं मुम्किन रसाई ला-मकां तक	114
हुस्न मुतलफ़ का अजल से	115

हुबाब आसा मुहीते-इश्क	116
हम लौटते हैं वो सो रहे हैं	117
जो बूए-गुल चमन में ढूँढते हैं	118
मंगा कर आईना मुझ	119
रंग आज तो फूलों का	120
बांकी अदा है वह निगाहे	121
दूसरा कौन है, जहां में तू है	122
उम्रे-बर्को-शरार है दुनिया	123
दिखला के इक झलक जो वह	124
वह शौख लाख पर्दों में	125
चले साक्री, हंसे बोले	126
आंख उसको खोलनी भी	127
दिखला रहा है सैर मेरा	128
निकल जाते हैं वह जिस राह	129
दिल को अब कब करार आता है	130
दरे करीम पर महशर	131
मेरे बस में या तो या रब	132
मेरा ज़ब्त कहता है मुझसे	133
रूबरू आईने के तू	134
फ़रामोशी जो उनकी है	135
यह सब ज़हूरे-शाने-हकीकत	136
शिकवा जफ़ा का तुमसे कुछ	137
क्या कहा, दम भी न निकले	138
है तगाफ़ुल में भी सरगम	139
देख सकते नहीं प्यासा	140
सबको तेरी पसन्द है	141
कह रही है हश्र में वह	142

घटा की सैर हुजरे से	143
बुत बन बैठे हैं कुछ	144
जिगर से उठते हैं शोले	145
अल्ला री लाग री कि तेरी	146
जितनी कमी की नामा सियाही	147
दिल जुदा, माल जुदा	148
परवाने क्यूं न खाक हों	149
पस्तिए-बख्त से यह	150
की जो कुछ इश्क़ ने तासीर	151
किसी की रूह पे सदमा	152
ठहरा गया कब तीर से	153
पुरसिश को मेरी कौन	154
कुछ तो सबब है गरदिशे	155
रोशनी नाम को भी	156
आरिज़ तेरे ऐ गुलबदन	157
शक्ले आईना जो हैरत होगी	158
वही चिराग़ वही गुल	159
मुंह पे कह देंगे हम क़यामत में	160
वह बेकस हूं नहीं है कोई	161
दिल अब्रू पर फ़िदा हो	162
जब हुआ वादा और वफ़ा न हुआ	163
शाने-हक़ साफ़ बुतों के	164
कहता है कौन आह में	165
पड़ गई क्या लूट या रब	166
कुछ चुने हुए शेर	167-173

शोखी थी क़यामत तेरी मस्ताना अदा में ।
फ़ितनों¹ ने क़दम चूम लिये लगज़िशे-पा² में ॥

शरमाई हुयी चितवनों पर उसकी न जाना ।
शोखी भी छिपी बैठी है पहलू से हया में ॥

बीमारै-मुहब्बत ने कभी मुंह न लगाया ।
तासीर खुली जाती है इस ग़म से दवा में ॥

इस डर से वह पामाल³ नहीं करते हैं मुझको ।
मिल जाये न दिल पिस के कहीं रंगे-हिना⁴ में ॥

कहती है शबे-वस्ल यह चितवन की शरारत ।
आज आग लगा दूंगी मैं दामने-हया में ॥

दिल एक, ख़रीदार हैं दो, ख़ैर हो यारब ।
चल जाय कहीं आज न शोखी व हया में ॥

किस तरह हो न नाज़ हमें इज्ज़⁵ पर अपने ।
वह चीज़ है जो यह नहीं दरगाहे-खुदा में ॥

अहबाब के मातम में कटी उम्र हमारी ।
हम साथियों के रोने को उतरे थे सरा⁶ में ॥

* *

1. उपद्रवों ने 2. पांव की लड़खड़ाहट 3. बर्बाद 4. मेहन्दी का रंग 5. नम्रता 6. सराय

मुमकिन नही कि रूख से तेरे हो दो-चार शमा ।
चेहरे को आब-ओ-ताब दिखाये हज़ार शमा ॥

क्यों सुबह तक है शाम से शब ज़िंदा-वार¹ शमा ।
है किसके सोग में हमातन² इन्तज़ार शमा ॥

आती है उसके कूचये-गेसू से क्या हवा ।
बुझ जाती है यह बज्म में क्यों बार-बार शमा ॥

क़िस्सा जो सोज़े-दिल का सुना मुझसे शमा को ।
ता-वक्ते-सुबह शब को रही अशक बार शमा ॥

परवानों की हैं लाशें लगन में पड़ी हुई ।
रो-रो के क्यों न दिल का निकाले गुबार शमा ॥

* *

दमे-अखीर तो ज़ालिम ज़रा निगाह मिले ॥

कुछ इस ग़रीब मुसाफ़िर को ज़ादःराह¹ मिले ॥

हमें भी तूर पर मूसा की तरह राह मिले ।

कभी तो देखने वालों से भी निगाह मिले ॥

वह बग़ल झाकें जो साया मियाने-राह² मिले ।

चुरायें आंखें, अगर अक्स से निगाह मिले ॥

मैं हूँ वह काबानशी जाके दैर के दर पर ।

पुकारता हूँ कोई बुत, खुदा की राह मिले ॥

मैं अपने नामये-आमाल³ की बलायें लूं ।

जो तुझ से रंग कुछ ऐ गेसूये-सियाह मिले ॥

गुज़रते जोत हैं क्या जल्द वस्ल के दिन रात ।

मेरे रक्बीब से शायद हैं महर-ओ-माह मिले ॥

करम करे जो बन्दा निवाज बन्दों पर ।

बुतों को ढूँढने निकले, खुदा की राह मिले ॥

“अमीर” मैक़दये-मारफ़त⁴ को यूँ जाऊँ ।

कि राह में कोई मस्जिद न ख़ानकाह⁵ मिले ॥

* *

1. सफ़र का सामान 2. रास्ते में 3. कर्मों की सूचि 4. ईश्वरीय प्रेम का मदिरालय
5. साधुस्थल

मुझको क्या जिसे जब मिलेंगे आप ।
वह यह पूछेगा कब मिलेंगे आप ॥

हाथ फैला के जो ली अगंड़ाई ।
मैं समझा कि अंब मिलेंगे आप ॥

जान देने का तब मिलेगा आप ।
दिल के मन्दिर में जब मिलेंगे आप ॥

आंख से आंख दिल से दिल मिल जाय ।
कहिये इस तरह कब मिलेंगे आप ॥

ढूढ़ना है अब्स¹ "अमीर" सबब ।
एक दिन बे सबब² मिलेंगे आप ॥

* *

खबरदार ऐ मुसाफ़िर खौफ़ की जा¹ रहे-हस्ती है ।
ठगों का बैठना है जा-ब-जा चोरों की बस्ती है ॥

बहार आई है साक़ी आम फ़ैज़े²-मय-³ हस्ती है ।
दर-ओ-दीवार से इस दौर में मस्ती बरसती है ॥

तेरी तलवार में जौहर है कातिल अब्रे-रहमत³ के ।
गुनाहगारों पर आकर जोश में क्या-क्या बरसती है ॥

जो आता है वहां से चीथड़ा तन पर नहीं होता ।
अदम में भी इलाही क्या कोई नंगों की बस्ती है ॥

बुतों को देख कर हम क़लमये-तौहीद⁴ पढ़ते हैं ।
खुदा राज़ी है जिसमें वह हमारी बुत परस्ती है ॥

तेरी आंखों को क्या तशबीह⁵ दूं हम चश्मे-आहू से ।
वहां शोखी ही शोखी है यहां शोखी व मस्ती है ।

नफ़स की आमद-ओ-शुद⁶ पर न दम भर ज़िदगानी ।
अरे गाफ़िल यही मिक़राज़⁷ बहरे-रख़्ते हस्ती⁸ है ।

“अमीर” इस रास्ते से जो गुज़रते हैं वह लुटते हैं ।
मुहल्ला है हसीनों का कि क़ज़ाको⁹ की बस्ती है ॥

* *

1. जगह 2. देन 3. कृपा के बादल 4. ईश्वर के एक होने का मन्त्र 5. उपमा
आना जाना 7. कैची 8. जीवन यापन हेतु 9. डाकू

कभी इसके लब पर कभी उसके लब पर ।
ठहरता नहीं पांव चंचल हंसी का ॥

यह ओछापन ऐ जख्म अच्छा नहीं है ।
कि रोना है अंजाम ऐसी हंसी का ॥

कोई उनको छेड़े ज़हे-बदगुमानी¹ ।
वह कहते हैं यह काम तो है उसी का ॥

निहाले-मुहब्बत² मेरा रंग लाया ।
वह फूलों में आये यह फल है उसी का ॥

“अमीर” इक मुरक्का³ है यह दारे-फानी ।
गम-ओ कुलफत⁴-ओ-हसरत-ओ बेकसी का ॥

* *

1. कितना अच्छा भ्रम 2. प्रेम की डाल 3. चित्र 4. नश्वर संसार 5. कष्टों का
दुख

दाग़ अफ़सुर्दा¹ हो चले दिल के ।
झिलमिलाये चिराग़ महफ़िल के ॥

हम से सीखे जो तर्ज़े-नाला² कशी ।
फूल मुंह चुम लें अनादिल³ के ॥

दिल में आकर न दिल से फिर निकले ।
तुम वो अरमान बन गये दिल के ॥

गमें - को नैन⁴ से मुझे क्या काम ।
किसी कोने में पड़ रहे दिल के ॥

हों जो वाकिफ़ जज़ाये-एहसां⁵ से ।
हाथ चूमें करीम सायल⁶ के ॥

हाले-दिल दर्द-ओ-दाग़ से पूछो ।
यह बड़े राज़दार हैं दिल के ॥

पूछते हैं वह मुझ से ईद के दिन ।
कहो क्या मिल गया गले मिल के ॥

उसकी रहमत से लौ लगा कि "अमीर" ।
आड़े आयेगी वक्त मुश्किल के ॥

* *

1. पुरझाए हुए 2. रोने का ढंग 3. बुलबुल 4. संसार भर का दुःख 5. एहसान का बदला 6. प्रार्थी ।

हमको वज़ीर से न किसकी शाह से गरज़ ।
अल्लाह के फ़कीर हैं अल्लाह से गरज़ ॥

जलवा पसन्द आपका आशिक हूँ आपका ।
खुरशीद¹ से गरज़ न मुझे माह से गरज़ ॥

उठवाइये न मेरे जनाज़े को धूम से ।
मरने के बाद क्या हश्म-ओ-जाह² से गरज़ ॥

ऐ सामईन³ हैं शेर मेरे दिल का मर्सिया ।
करते हो वाह क्या है मुझे आह से गरज़ ॥

गर्दिश "अमीर" कूचा-ओ-कूचा से इस लिये
निकले किसी तरीक़ा किसी राह से गरज़ ।

* *

1. सूर्य से 2. शान व शौक़त, वैभव से 3. श्रोताओं ऐ सुनने वाले

जलवा खालिक¹ का किस बशर² में नही ।
गैर अक्स आइने के घर में नही ॥

होश तक राह बेखुदी में है गुम ।
कोई साथी मेरा सफ़र में नही ॥

देख ली आज आंख उस गुल की ।
अब तो नरगिस³ भी कुछ नज़र में नही ॥

देखिये तो इंसा में है सब कुछ ।
कौन कहता है कुछ बशर में नही ॥

हो सके खाक मेहमानिये-ग़म ।
एक कतरा लहू जिगर में नही ॥

मांगना हो जो मांग लो उससे ।
कौन सी शै खुदा के घर में नही ॥

ऐश का नाम ही सुना है "अमीर" ।
ढूँढ मारा जहान भर में नही ॥

* *

हाले-फनायो-दहर¹ से गाफिल नही हुबाब² ।
हर दम को जानता है दमे-वापसी³ हुबाब ॥

देता है बेसबातिये-अफलाक⁴ की खबर ।
जामे-जहा-नुमा से हमें कम नही हुबाब ॥

साहिल पे बहरे-गुस्ल उतारा न पैरहन ।
देखे न तुमको आंख बचाकर कही हुबाब ॥

चश्मे-गज़ब से तुम कभी देखो तो क्या अजब ।
घबरा के पाय-मौज पे रखदे जबी⁵ हुबाब ॥

है पानी-पानी आंख उठाता नही "अमीर" ।
क्या मेरी चश्मे-तर के हुआ शर्मगी⁶ हुबाब ॥

* *

1. संसार की नश्वरता 2. बुलबुला 3. मरते समय की सांस 4. संसार की न
5. माथा 6. शरमाई हुई

हर कदम पर जो यही नाज़ की मूरत होगी ।
मैं तो क्या तुझ पे फ़िदा तेरी नज़ाक़त होगी ॥

दिल तड़पता है लहद¹ में तो यह आता है ख़याल ।
यूं ही बेचैन मेरे हिज़्र में हसरत होगी ॥

उनकी तस्वीर से ऐ दिल न लिपट वरना उन्हें ।
तेरे आग़ोशे-तसव्वुर से भी नफरत होगी ॥

बे सबब नफ़्सकुशी² क्या फुफ़रा³ करते हैं ।
तर्क लज्ज़त में भी उनको कोई लज्ज़त होगी ॥

देख लेगा मेरी हालत जो मुहब्बत में फिर ।
कोई क़मबख़्त ही होगा जिसे उल्फ़त होगी ॥

रोज़े-महशर ने दराज़ी⁴ यह कहा से पाई ।
परदये-हश्र में मेरी शबे-फुर्क़त होगी ॥

कभी आयेगा वह दिल में कभी आंखों में "अमीर" ?
यही ख़िलवत⁵ मेरी होगी यही ख़िलवत होगी ॥

* *

उसे देखा तसद्दुक¹ कर दिया दिल ।
किसी को क्या तेरी आंखें मेरा दिल ॥

तड़प जाता हूं मैं उठता है जब यह ।
इलाही² दर्द है पहलू में या दिल ॥

यह दागे-इश्क से है इश्क मुझको ।
समझता हूं इसे मैं दूसरा दिल ॥

इलाही एक है किस-किस को दूं मैं ।
वहां तो मांगती है हर अदा दिल ॥

“अमीर” इस नाज़ से ज़ालिम ने देखा ।
निगाहें बोल उठी वह ले लिया दिल ।

* *

मुहब्बत के जो दाग डाले हुए हैं ।
उभर कर वही दिले में छाले हुए हैं ॥

यह बुत सब मेरे देखे भाले हुए हैं ।
तसव्वुर के सांचे में ढाले हुए हैं ॥

कभी खून सौदाइयों¹ का गिरा था ।
उछल कर वही क़तरे लाले हुए हैं ॥

बला का बला नोश² है दिल हमारा ।
गमै-दो जहां, दो निवाले हुए हैं ॥

गिराते हैं क्यो बिजलियां, भर के सिसकी ।
तड़प कर वह तड़पाने वाले हुये हैं ॥

यूं ही तोड़ने वाले के हाथ टूटें ।
बहुत दिल-शिकस्ता³ प्याले हुए हैं ॥

न थी कूंची-गर्दी⁴, न सहारा न बर्दी⁵ ।
यह रास्ते हमारे निकाले हुए हैं ॥

प्याले कहां वस्ल के मैकदे में ।
कफ़े-दस्त⁶ साक़ी प्याले हुए हैं ॥

* *

1. उन्दादियों को 2. शराबी 3. टूटा हुआ दिल 4. गलियों में घूमना 5. जंगलों में घूमना 6. हाथ की हथेली

हमसे दिल दर्दे-मुहब्बत का दुखाया न गया ।
जख्म खाया किये टांका कभी खाया न गया ॥

कितना नाज़ुक था दिले-ज़ार¹ कि पज़मुर्दा² रहा ।
रंग का बोझ भी इस गुल से उठाया न गया ॥

कैस³ की खाक उड़ाने को हवा आंधी थी ।
पर्दे-महमिले-लैला⁴ को उठाया न गया ॥

बज्मे-ग़म में मुझे किस्मत ने बनाया है चिराग़ ।
किसका मेहमान हुआ मैं कि जलाया न गया ॥

तेगे-क्रातिल⁵ कभी है क्या चश्मये-बेफ़ैज़ “अमीर” ।
कोई कतरा किसी प्याले को पिलाया न गया ॥

* *

1. दुःखी हृदय 2. बेजान, अधमरा 3. मजनूं 4. लैला के चेहरे का झीना आवरण
5. क्रातिल की तलवार 6. बेकार का झरना

था ध्यान में नक्शा जो तेरी जलवा गरी का ।
मुंह फेर लिया देख के रूख हमने परी का ॥

हर सुबह को यह शोर है मुर्गे-सहरी¹ का ।
चौंको की ज़माना न रहा बेख़बरी का ॥

देता है ख़बर पर ख़बर अहबाब² का उठना ।
परदा नहीं उठता है मगर बेख़बरी का ॥

मस्ती में कहीं देख ली उस माह की रफ्तार ।
बहता हुआ पड़ता है क़दम कुबक दरी³ का ॥

याद आता है गुलज़ार में उस गुल का वह सोना ।
आना वह दबे पांव नसीमें-सहरी⁴ का ॥

डर है यह ख़बर उड़ के न सैयाद को पहुंचे ।
अच्छा नहीं चर्चा मेरी बेबालो-परी⁵ का ॥

कुछ रोज़ अभी सत्र कर ऐ पंजये-वहशत⁶ ।
बे-मौसमें-गुल लुत्फ़ नहीं जामा दरी⁷ का ॥

घबरा के चले आये मेरे घर वे “अमीर” आज ।
अहसान हुआ मुझपे मेरी बेख़बरी का ॥

* *

1. सुबह को बोलने वाला मुर्गा 2. मित्रवर 3. प्रातःकालीन हवा 4. कबूतरी जैसी चाल 5. बाल व पर 6. उन्मादता का हाथ 7. कपड़ा फाड़ना

नाविके-नाज़¹ से मुश्किल है बचाना दिल का ।
दर्द उठ-उठ के बताता है ठिकाना दिल का ॥

लोट जाते थे हसीं देख के आना दिल² का ।
क्या मुआफ़िक़ था ज़वानी में ज़माना दिल का ॥

इश्क़ में सब कहाँ, ज़ब्त कहाँ, ताब कहाँ ।
जान जाना नहीं हमदम यह है जाना दिल का ॥

जी लगे आपका ऐसा की कभी जी न भरे ।
दिल लगा कर जो सुने आप फ़साना दिल का ॥

मशरबे-इश्क़³ में कैसी है यह उल्टी बातें ।
दिल के जाने को यह क्यों कहते हैं आना दिल का ॥

* *

1. तीर के समान अदाएं 2. आसक्त होना 3. प्रेम के धर्म में

दिल है दुश्मन न बगल में इसे पाले बुलबुल ।
किसी गुलची को करे जाके हवाले बुलबुल ॥

नौ-गिरफ्तार सैय्याद का समझे तो मिजाज़¹ ।
थोड़ी-थोड़ी अभी आवाज़ निकाले बुलबुल ॥

खुश-बयानी है तेरी सारे चमन में मशहूर ।
कुछ तो सैयाद को बातों में लगा ले बुलबुल ॥

तेज़ चलती है हवा फ़स्ले ख़िज़ां² आ पहुंची ।
अपने आग़ोश में फलों को छिपा ले बुलबुल ॥

आख़िर इकरोज़ ख़िज़ां है कि तिलस्मी³ है बहार ।
चार-दिन रंग-गुलिस्तां में ज़मा ले बुलबुल ॥

ध्यान सैयाद का गुलची का ख़तर⁴ ख़ौफ़े-ख़िज़ां⁵ ।
हो बला एक तो सर से उसे टाले बुलबुल ॥

आशिक़ इक गुल का हूं जाता हूं चमन में मैं भी ।
इस तबक्को⁶ पे कि कुछ दर्द बटा ले बुलबुल ॥

नामुआफ़िक़ है हवा इससे गुलिस्तां की "अमीर" ।
आशियाने से कहो सर न निकाले बुलबुल ॥

* *

1. स्वभाव 2. पतझड़ का मौसम 3. जादुई 4. ख़तरा 5. पतझड़ का भय 6. आशा

तूर¹ पर हमसा अगर देखने वाला होता ।
देखते बर्के - तजल्ली² को संभाला होता ॥

और सामान जूनूं में हमें दरकार नहीं ।
कोई नशतर कोई कांटा कोई छाला होता ॥

क्या बला झूम के घनघोर घटा आई है ।
हाय इस वक्त मेरा गेसुओं वाला होता ॥

लज्जते - दागे - मुहब्बत³ से जो होता आगाह ।
होती हर फूल को हसरत कि मैं लाला⁴ होता ॥

लुत्फ हसरत की निगाहों का तो जब था कि "अमीर" ।
इन निगाहों का कोई देखने वाला होता ॥

* *

1. एक पवित्र पहाड़ का नाम 2. ईश्वरीय ज्योति 3. प्रेम का आनन्द 4. एक
का नाम

दबा पाया जो है हमको तो यह भी ज़ुल्म करते हैं ।
हमारी कब के तख्ते भी अब हम से बररते हैं ॥

अदम के जाने वाले रास्ते में कब ठहरते हैं ।
जहाँ यह निकले घर से जाकर मंज़िल पर उतरते हैं ॥

अजब पर्दा है, पर्दा शर्म-इसियां¹ का दम-आखिर ।
इसो पर्दे में सारी उम्र के बिगड़े संवरते हैं ॥

मरोज़े - इश्क ने पहलू तहो - तुरफ़ा² तमाशा है ।
हुए बीमार तो हम और परहेज आप करते हैं ॥

तसल्ली दिल को हम देते हैं कैफ़े-चश्मे-साक़ी³ से ।
शराबे - हुस्न लेकर इश्क के सागर में भरते हैं ॥

चले ही जाते हैं पैके - नफ़्स⁴ इक उम्र गुज़री है ।
न मंज़िल है कहीं इनकी न रस्ते में ठहरते हैं

न इतना मुहतसिब⁵ का ख़ौफ़ है हमको न काज़ी का ।
कही तौबा न मैख़ाने में आये हम उनसे डरते हैं ॥

मुग़त्री⁶ की न मैख़ाने में हाजत है न मुतरिब⁷ की ।
शिकस्ते - तौबा की आवाज़ पर हम वज्द करते हैं ॥

* *

1. पापों की लाज 2. पूरी तरह से बचना 3. मदिरापान कराने वाले की आंख
4. सांसों के तीर 5. पवित्र व्यक्ति 6. गायक 7. गायक

मौकूफ¹ जुर्म ही पे करम का ज़हूर² था ।
बन्दे अगर कसूर न करते कसूर था ॥

ऐ बर्क हुस्ने - यार यह अच्छा ज़हूर था ।
दीदार को कलीम³ थे जलने को तूर था ॥

हम क्या कि मयकदे में तेरे जामे-चश्म से ।
जो शीशा था वह शीशा मस्ती से चूर था ॥

इज्ज-ओ-नयाज़⁴ इधर तो उधर था गरूर-ओ-नाज़ ।
जितने थे हम करीब वो उतना ही दूर था ॥

किस-किस को रोकता शबो-फुरकत कि मैं तो एक ।
और जान बेक्रार दिले - नासुबूर⁵ था ॥

* *

इक उम्र हो गई कि अकामत¹ सफ़र में है ।
नक़शा मगर वतन का अभी तक नज़र में है ॥

जो खूं उबल चले वह मेरी चश्मे - तर में है ।
जो दाग़ रंग लाये वह मेरे जिगर में है ॥

दिन - रात याद है दुरे - दंदाने² यार की ।
क़शती हमारी उम्र की आबे - गुहर³ में है ॥

नैरंगियां तसव्वरे - कामिल⁴ की देखिये ।
तस्वीरे - यार दिल में है नक़शा नज़र में है ॥

मरता है उस पे ग़ैर भी तो मैं हूं बेकरार ।
दुश्मन के दिल का दाग़ भी मेरे जिगर में है ॥

दुनियाये - बेसबात⁵ में क्या हो हमें सबात⁶ ।
जिस घर में हम मुक़ीम⁷ वह घर ही सफ़र में है ॥

यारव "अमीर" के भी गुनाहो से दर - गुज़र⁸ ।
यह भी तो आख़िर उम्मत - खैरूलबशर⁹ में है ॥

* *

1. अगीर 2. मोती जैसे दांत 3. मोतियों की चमक 4. पूर्ण कल्पना 5. नश्वर
समय 6. ठहराव 7. रुका हुआ 8. भूल जाना 9. मानव परिवार

रुतवा शहीदे - इश्क का गर जान जाइये ।
कुर्बान जाने वाले पे कुर्बान जाइये ॥

अच्छी नहीं इताअते - आशिक¹ की आदतें ।
कहना रक्तीव का न कहीं मान जाइये ॥

कहते हैं घर मेरा कोई हसरत - कदा² नहीं ।
साहब यहां न छोड़ के अरमान जाइये ॥

हम को तो कोई हाथ कहीं पूछता नहीं ।
पूछे तो लाख मर्तवा मेहमान जाइये ॥

खिलवत³ में उसकी दिल को तो ले जाइये "अमीर" ।
पर दिल में न लेके कोई अरमां जाइये ॥

* *

1. कहना मानना 2. इच्छाओं का घर 3. एकान्त

नशा - ए - ऐश मुझे गर्दिशे - अय्याम¹ में है ।
बे पिये दर्द अगर है तो मेरे जाम में है ॥

दिल से मेरे कि ज़बां से तेरे पूछे कोई ।
गैर क्या जाने मज़ा क्या तेरे दुश्नाम² में है ॥

आंख खाली न दिखा लुत्फ भी कर ऐ साक़ी ।
जाम ही जाम है या मय भी कहीं जाम में है ॥

यादे - गेसू से कहां जोशे - जुनू में आराम ।
मैं तो हूं आज़ाद तो क्या रूह मेरी दाम³ में है ॥

मुर्गे-दिल खाक फंसे ज़ुल्फ पर अपशा⁴ छिड़को ।
दाम ही दाम है दाना भी कहीं दाम में है ॥

है लड़कपन में बजा खाक से इंसान को उन्स ।
आक़िल⁵ आगाज़ सके अंदेशये - अंजाम⁶ में है ॥

* *

1. समय चक्र 2. गालियां 3. जाल में 4. सिन्दूर, एक प्रकार की चमकी 5.
बुद्धिमान 6. परिणाम की चिंता में

सबा को यह क्या मौज आज आ गई ।
कि फूलों से तुरबत¹ मेरी छा गई ॥

जहां से मुझे लाई थी मेरी उम्र ।
वहीं सैर दिखला के पहुंचा गई ॥

सितम लिज्जते - नेस्ती² ने किया ।
मुझे मेरे हाथों से मिटवा गई ॥

वह बीमार बेकस हूं मैं नातबा³ ।
तड़प आके करवट बदल वा गई ॥

बड़ी बेवफ़ा उम्रे - रफ़ता थी हाय ।
मुसाफ़िर को रास्ते में लुटवा गई ॥

* *

गुजश्ता¹ खात नशीनों की यादगार हूं मैं ।
मिट्टा हुआ सा निशाने - मज़ार हूं मैं ॥

ग़रीब चाहने वालों में तेरे यार हूं मैं ।
दिमाग़ अर्श पे ज़ाहिर में खाकसार हूं मैं ॥

तेरे करम में कभी कुछ नहीं, करीम है तू ।
मेरा कसूर है झुठा, उम्मीदवार हूं मैं ॥

पड़ा है दस्ते - अजल² मुझ पे लाख बार मगर ।
निकल गया हूं तड़पकर वह बेकरार हूं मैं ॥

कुछ आज मैंने नई पी है हज़रते-वाअज़³ ।
अजल का मस्त पुराना शराब ख़्वार हूं मैं ॥

निगाहें - करम से मुझको न देख ऐ दौज़ख़⁴ ।
ख़बर नहीं तुझे किसका गुनाहगार हूं मैं ॥

ज़मीने - कमरे - सलाता⁵ से आ रही है सदा ।
कि आज मंज़िले-इशरत⁶ हूं कल मज़ार हूं मैं ॥

फिर उसका शाने - करीमी⁷ के हौसले देखे ।
गुनाहगार यह कहदे, गुनाहगार हूं मैं ॥

* *

>

1. पहले के 2. मृत्यु का हाथ 3. उपदेशक महोदय 4. नर्क 5. राजाओं के महल
मे 6. सुख स्थल 7. कृपा दृष्टि

दामनों का न पता है न गरेबानों का ।
हश्र कहते हैं जिसे शहर है उरियानों¹ का ॥

घर है अल्लाह का घर बे सर - ओ - सामानों² का ।
पासबानों³ का यहां काम है न दरबानों का ॥

खातिर-ओ-रंज-ओ-ग़म-ओ-दर्द से फुर्सत ही नहीं ।
मेज़बां⁴ होके हुआ मैं इन्हीं मेहमानों का ॥

गौर कसरा - ओ - फ़रीदू⁵ पे जो पहुंचू पूछू ।
तुम यहां सोते हो क्या हाल है ईवाना⁶ का ॥

कौन गुले - चेहरये - रंगी का नहीं दीवाना ।
बाग़ - गुंचा है तेरे चाक्र - गरेबानों का ॥

मेरे आज़ा ने फंसाया है मुझे इसियां⁷ में ।
शिकवा आँखों का करूं या मैं गिला कानों का ।

* *

1. नंगे लोगों का 2. जिनके कुछ न हो 3. रखवाले 4. जिनके घर आए हों 5. बड़े-बड़े लोग 6. महल 7. पाप

वह बन-सवर के उधर आते है जफा के लिये ।
मजे है आज दिले - दर्दे आशना के लिये ॥

मज़ाज¹ में भी है अपनी नज़र हकीकत पर ।
बुतों की राह में फिरते है हम खुदा के लिये ॥

खुदा की शान जो शोखी से आशना² ही न थी ।
तरस रही है वही आंखे अब हया के लिये ॥

दिखाऊंगा शबे - रस्त उनको फूल दागों के ।
लगा रहा हूं ये डाली एक आशना के लिये ॥

निगाहे - लुत्फ भी खाली नही जुबा न चले ।
किसी अदा को तो रख छोड़िये हया के लिये ॥

ये किसके वस्ल की है आरजू कि यास का अब ।
दुआये माग रही है मेरी दुआ के लिये ॥

“अमीर” कावे को जाता हूं मैं तो दर से बुत ।
पुकारते है इधर भी ज़रा खुदा के लिये ॥

* *

गौर¹ में भी खलिशे - खारे - मुहब्बत है वही ।
आज तक दिल में खटकती हैं बराबर पलकें ॥

असर सोजे - मुहब्बत² ने दिखाया ए जाज़³ ।
बह गया आंख से दरिया न'हुई तर पलकें ॥

अहले - बीनश⁴ को बहुत सैरे - जहां खूब नहीं ।
मर्दुमें - चश्म⁵ से कहती हैं यह झुक कर पलकें ॥

ऐब अपनों का नहीं है सबब कुल्फ़ते-दिल⁶ ।
लाख उड़े गर्द नज़र हों न मुक़दर पलकें ॥

आज आंखों को जवानी में यह ज़ेवर है "अमीर" ।
गिर के हो जायेंगी कल ख़स के बराबर पलकें ॥

* *

1. कब्र 2. मुहब्बत की जलन 3. जादू 4. देखने वाली आंख 5. आंख
पुतलियां 6. हृदय की जलन ।

इस शान से हम आये तेरी जलवा - गाह में ।
मशाल दिखाई बर्कें - तजल्ली¹ ने राह में ॥

अंधेर कर रही है यह चश्मे - सियाह में ।
शोखी को कैद कीजिए नीची निगाह में ॥

वह दुश्मनी से देखते हैं देखते तो हैं ।
मैं शाद हूं कि हूं तो किसी की निगाह में ॥

हम मस्त मय भी पीते हैं तो कांपते हुये ।
तौबा पड़ी हुयी है हमारे गुनाह में ॥

उस्तादगी में भी मुझे मेराज़² है नसीब ।
ठोकर भी खाई है तो मुहब्बत की राह में ॥

फूँका इधर उदू³ को उधर आसमान को ।
दो जालिमों की ली है खबर एक आह में ॥

आंख अपनी फ़ितना-हाय-क्रयामत⁴ पे क्या पड़े ।
जिसके यह कितने हैं वह है अपनी निगाह में ॥

* *

1. सौन्दर्य ज्योति 2. दुःखों की रात 3. दिन का काला पर्दा 4. प्रतिष्ठा 5. शत्रु
6. प्रलय के उपद्रव

वह रूख-ओ-जुल्फ न पढ़ पाये यह मुमकिन ही नहीं ।
हाय रातें भी क़यामत है फ़क़त दिन ही नहीं ॥

रंग पीरी¹ में जवाना के हों मुमकिन ही नहीं ।
फूलने - फलने के अब दिन ही नहीं सिन² ही नहीं ॥

दौरे - फ़ानी³ में पता उसका मैं किससे पूछू ।
सब हैं परदेशी यहां का कोई साकिन⁴ ही नहीं ॥

तेगे - क़ातिल है खिची मुझसे अजल रूठी है ।
किस का अहसान उठाऊं कोई मुहसिन⁵ ही नहीं ॥

बे जगह शाम हुयी जाती है जंगल में "आमीर" ।
हाय क्या पहुंचेंगे मंज़िल पे कि अब दिन ही नहीं ॥

* *

वस्त्र हासिल है मगर है गमे-हिजां¹ अब तक ।
जमा सामान है पर दिल हृद परेशां अब तक ॥

थक चुके पर है सिरे सैरे - बयानां² अब तक ।
वही कांटे हैं, वही गोशये - दामा³ अब तक ॥

कैद से दशत⁴ में आये हुये मुदत गुजरी ।
शौक में मेरे खुला है दरे जिन्दा⁵ अब तक ॥

पीरी आई हुये सब मुये-सियह⁶ सर पे सफ़ैद ।
सुबह होती नहीं लेकिन शबे-हिजां अब तक ॥

उम्र गुजरी है कि हों मुन्तज़िरे-रोज़े-विसाल⁷ ।
नहीं आता है वह गर्दिशे-दौरां अब तक ॥

उम्र गुजरी है इलाही, अज़ल आती है न यार ।
कोई मुश्किल मेरी होती नहीं आसां अब तक ॥

* *

1. बियह का दुःख 2. जंगल की सैर 3. आंचल का कोना 4. जंगल 5. बन्दीगृह
का द्वार 6. काले बाल 7. मिलन की प्रतिक्षा का दिन

बख्त ऐसे कहां हैं जो करूं यार से बातें ।
करता हूं मैं शब भर दर-ओ-दीवार से बातें ॥

क्या समझे हम उस आंख का ईमां सूए-नरगिस¹ ।
बीमार ने की राज की बीमार से बातें ॥

ठीक उनके न वादे हैं न ठीक उनकी मदारात² ।
दो - चार से घातें हैं तो दो - चार से बातें हैं ॥

डरता है यह बहशी अभी आवाज़ से तेरी ।
सैयायाद न कर मुर्गे - गिरफ्तार³ से बातें ॥

क्या ध्यान "अमीर" आया कि वह हट गये पीछे ।
झुक - झुक के हम जो करने लगे प्यार से बातें ॥

* *

1. नरगिस नामक एक फूल की ओर 2. खातिर 3. फंसा हुआ पंख

फिराके - यार में शब हो कि दिन तमाम नहीं ।
जो उसकी सुबह नहीं है तो उसकी शाम नहीं ॥

मिलती है दुख्तरे - रज़¹ लड़ झगड़ के काज़ी से ।
जिहाद² करके जो शौहरत मिले हराम नहीं ॥

वह गाली देते हैं शिकवा करो तो कहते हैं ।
किसी का ज़िक्र नहीं है किसी का नाम नहीं ॥

गिरह से कुछ नहीं जाता है पी भी ले ज़ाहिद ।
मिले जो मुफ्त तो काज़ी को भी हराम नहीं ॥

ज़माने भर में पड़ी है पुकार हातिम की ।
दिया है जिसने कि हारिम³ को उसका नाम नहीं ॥

जो मैकशी से हो फुर्सत तो दो घड़ी को चलो ।
“अमीर” मस्जिदे - जामा⁴ में आज ईमाम⁵ नहीं ॥

* *

1. फ़िरा 2. लड़ाई 3. एक व्यक्ति विशेष का नाम 4. जामा मस्जिद 5 सर्वोच्च
पुरुष

क्राविले - उफु¹ में आलूदये - इसियां² हो लू ।
ऐ अजल सब कर इतना कि पशेमां हो लूं ॥

फिर वही मैं हूं वही जामा दरी³ वहशत मे ।
पहले वाअज़ से ज़रा दस्ते - गरेबां हो लूं ॥

फिर से पुतली ने दमे-नज़अ⁴ कहा क्राविल से ।
मरते - मरते तेरे हाथों पर मैं कुर्बा हो लूं ॥

अभी ले चल न गुलिस्ता से फंसा कर सैय्याद ।
हम सफ़ीरों⁵ में ज़रा रह के खुशहाल हां हो लूं ॥

क्रद्र राहत की पसे-रंज है दुनियां में "अमीर" ।
तब चलूं बाग़ को जब कैदिये - जिदा⁶ हो लूं ॥

* *

1. क्षमा योग्य 2. पापों में लिप्त 3. कपड़े फाड़ना 4. मरते समय 5. सहया
साथी कैदी 6. बन्दीगृह के कैदी

ज़ौक़े - मैनोंशी¹ बढ़ाती है घटा बरसात की ।
और ले उड़ती है मस्तों को हवा बरसात की ॥

शोखियां हैं दुख्ते-रज़² काय या कि बिजली की चमक ।
बोतलें हैं मय की या काली घटा बरसात की ॥

मैकशों के दिल में दाग आंखों में साक़ी के खुमार ।
यह निशानी रह गई है जा-ब-जा बरसात की ॥

रंग में डूबे हुये हैं ना - उरूसाने - चमन³ ।
पत्ते - पत्ते से टपकती है अदा बरसात की ॥

साक्रिया जाम - ओ - सूबू से ऐसी आराईश⁴ बढ़े ।
आक़े मयख़ाना पे सिद्के हो, घटा बरसात की ॥

हर रविश⁵ पर हो चमन में इक परी सागर-बक्रफ़⁶ ।
एक दिन यूं देखे ऐ साक़ी फ़िज़ा बरसात की ॥

हिज़्र में सब वे - बजा है वस्ल में सब बा मज़ा ।
फ़स्ल गरमी की हो या जोड़ की, या बरसात की ॥

* *

1. मदिरापान का शौक़ 2. मदिरा 3. बाग़ की नई दुलहने 4. सजावट 5. क्यारी
6. हाथ में प्याला लिए

मुफ़्त यह किसकी जान लेते हैं ।
दे के मुंह में जुबान लेते हैं ॥

आज़माईश में जान लेते हैं ।
ख़ूब आप इम्तहान लेते हैं ॥

पीर¹ होते हैं जो शबाब के बाद ।
गीर दे कर कमान लेते हैं ॥

नहीं साक़ी यह कुलकुले-मीना² ।
हिचकियां नीम जान³ लेते हैं ॥

हो के बर्बाद तेरे ख़ाना-ख़राब ।
लामकां में मकान लेते हैं ॥

* *

1. बूढ़ा, वृद्ध 2. बोतल से मदिरा के गिरने की आधराज़ 3. अधमरा

सादगी में तेरी शोखी की है रंगत कैसी ।
शर्म के साथ है आंखों में शरारत कैसी ॥

चलती है तेरी रफ्तार के पीछे-पीछे ।
दब गई एक ही ठोकर में कयामत कैसी ॥

वाअज़¹ इतना तो समझ ले कि वह ज़ाते-रहीग² ।
गये मुजरिम ही जहन्नुम को तो रहमत कैसी ॥

चौकने ही नहीं देती हैं कि सोंचू अंजाम ।
आंख खुलते ही सुला देती है ग़फ़लत³ कैसी ॥

चलने वाले तेरे क्या जाने तेरी बज्म का लुत्फ़ ।
क्या ख़बर दो ज़ख़ियों⁴ को, है जन्नत कैसी ॥

सर पटकता हूं मैं करवट नहीं लेती ग़ाफ़िल ।
पांव फैलाये हुये सोती है किस्मत कैसी ॥

बात करने की तो मुहलत नहीं मिलती है अमीर" ।
ऐसी हालत में ग़ज़ल कहने की फ़र्सत कैसी ॥

* *

1. उपदेशक 2. कृपालु ईश्वर 3. बेसुधी 4. नरक वासियों को

मुंह दिख दो जो हम नदीदों¹ को ।
तो जिला लो अज़ल रसीदों को ॥

तू वह बुत है जो काबे जा निकले ।
बुत बना दे खुदा - रसीदों² को ॥

और तो आसरा नहीं कोई ।
यास है आस ना उम्मीदों की ॥

जितने बुत हैं यहां वह जन्नत में ।
सब मिलेंगे खुदा रसीदों को ॥

कुफ़ले - खातिर³ तो क्या खुलेगा "अमीर" ।
आज मौत है हम कली दों⁴ को ॥

* *

1. जिन्होंने ने न देखा हो, अभागा 2. ईश्वर तक पहुंचना 3 . मन रूपी ताला 4. कन्जियां

दौड़ा दिल उसकी जुल्फे - सियहफ़ाम¹ की तरफ़ ।
यह सैद आप खिंच के गया दाम की तरफ़ ॥

दिल दीजिए तो डूँढ के माशूक़ बावफ़ा ।
आगाज़ में नज़र रहे अन्जाम की तरफ़ ॥

दर पेशर है वतन से सफ़र छूटता है घर ।
हसरत से देखता हूँ दर - ओ - बाम की तरफ़ ॥

साक़ी यह हिज़े - यार में दिल से किया है अदब ।
देखूँ न आंख उठाके मय-ओ-जाम की तरफ़ ॥

वह बदनसीब हूँ जो शिकायत करूँ कभी ।
तक्रदीर बोले गर्दिश - अय्याम³ की तरफ़ ॥

उस आंख के जो देखने वाले हैं बाग़बां ।
कब देखते हैं नरगिस-ओ-बादाम⁴ की तरफ़ ॥

* *

1. काले बालों की ओर 2. सम्मुख 3. समय चक्र 4. एक फूल एवं सूखे फल का नाम

मस्जिदों मे न बे महल बैठो ।
ज़ाहिदो¹ मैकदे मे चल बैठो ॥

दर्द कहता है मुझसे कह कह कर ।
देखो उठता हूं मैं संभल बैठो ॥

बज्मे - मातम² किसी की सूली है ।
दो क़दम पर तो घर है चल बैठो ॥

यादे - अहबाबे - रफ़ता³ कहती है ।
किसी तकिये में अब तो चल बैठो ॥

वह जो उठते हैं फ़ितने कहते हैं ।
है तुम्हीं से चहल - पहल चल बैठो ॥

* *

1. परहेज़गारो, साधुओं 2. दुःखों का घर 3. गये हुए मित्रों की याद

दाग - अये - बहार जैसे हमाहे बदन में हैं ।
इस रंग - ओ - बू² के फूल भी तेरे चमन में हैं ॥

नाला ज़रा करें तो समझ - बूझ कर करें ।
बुलबुल से कोई कहदे कि हम भी चमन में हैं ॥

सीनों में आशिकों के कहां आशिकों के दिल ।
कुछ जुल्फ में है, कुछ तेरे जाने-ज़कन² में हैं ॥

थोड़ा सा लुत्फ और भी ऐ पंजये-असीर³ ।
दो - चार तार और भी पैराहन⁴ में हैं ॥

हों आबदीदा⁵ दर्द की बातें न सुन के आप ।
पहलू हज़ार तरह के अपने सुखुन में हैं ॥

प्यासे हैं आधे खंजरे - कातिल की देर से ।
जितनी रंगें - "अमीर" हमारे बदन में हैं ॥

* *

असमत¹ यह तुमसे कहती है अब तुम छिपा करो ।
नामे - खुदा जवान हुए हो हया करो ॥

चलते हो साथ मेरे जनाजे के है यह खौफ ।
ऐसा न हो लहद² पे क़यामत बपा करो ॥

मुश्किल है उससे हज़रते-दिल यूं तो रस्म-ओ-राह ।
पहले तुम अपने दर्द से दिल आशना करो ॥

कहते हैं बज्म में तो तुम्हारा यह रंग है ।
तनहा जो मुझको पाओ तो क्या जाने क्या करो ॥

क्या क़द्र है फ़सानये - उल्फ़त³ की वां "अमीर" ।
कहते हैं हम सुने न सुने, तुम सुना करो ॥

* *

किया आरिफ़¹ मुझे पीरे - मुगां ने एक प्याले में ।
करामत यह नहीं देखो किसी अल्लाह वाले में ॥

मजे जितने थे बागे - दहर² में सब चुन लिये दिल ने ।
न ऐसा जख्म है गुल में न ऐसा दाग लाले में ॥

हज़ारों ख़ार प्यासे वादिये - उल्फ़ल में है यारब ।
पीलाऊं किसको - किसको बूंद भर पानी है छाले में ॥

इधर भी एक निगाहे- लुत्फ़ खुम की ख़ैर ऐ साक़ी ।
हमें भी एक चिल्लू मय किसी टूटे प्याले में ॥

तड़पते उम्र गुज़री यार आये या अज़ल आये ।
खुदाबन्दा कोई तासीर³ तो पैदा हो नाले में ॥

चमन से ख़ानये - सैय्याद⁴ तक ज़िन्दा न पहुंचूंगा ।
कि दम अटका है नरगिस में तो जान अटकी है लाले में ॥

* *

तेरे कुर्बान ऐ बेताबिये-दिल ।
मुझे पहुंचा दे उसके आस्तां¹ तक ॥

बहुत ही ज़ोर पर है वस्ल का शौक ।
नज़ाकत आड़े आयेगी कहां तक ॥

मैं वह दिल-सोख्ता² हूं इस चमन में ।
जले बिजली जो आये आशियां तक ॥

जो यूं आने न दे उसकी गली में ।
तो पहुंचू ख्वाब बन कर पासबां तक ॥

तड़पने से मेरे तंग आके बोले ।
तसल्ली दे कोई तुझको कहां तक ॥

* *

हाय वह दिन की गुज़र जाती थी शब बातों में ।
अब न बातों में मज़ा है, न मुलाकातों में ॥

कुछ रूखाई के सिवा, बात नहीं बातों में ।
लुफ़ क्या आये तकल्लुफ़ की मुलाकातों में ॥

आ गया गैर की सुहबत¹ का असर बातों में ।
और कुछ आ ही गये तुम बैठ के बदजातों² में ॥

जब कहा नाला-ओ-ज़ारी³ मेरी देखो बोले ।
बिजली हमने बहुत देखी हैं बरसातों में ॥

वस्ल मे जुल्फ़े-सियह ने जो किया है अन्धेर ।
यह अंधेरा तो न था हिज़्र की भी रातों में ॥

बुत न बोलें जो नहीं बोलते हैं हमसे “अमीर” ।
अपने अल्लाह से बातें हैं मना ज़ातों⁴ में ॥

* *

मार ही डालते है गेसुओं वाले दिल को ।
पेच पर पेच है अल्लाह बचा ले दिल को ॥

हूं मैं बेकस कोई हमदम है न ग़मख़्वार मेरा ।
दर्द ही उठ के संभाले तो संभाले दिल को ॥

नाविके - नाज़¹ पर ऐसा है भरोसा मुझको ।
मुफ़्त भी ले तो करूं उसके हवाले दिल को ॥

तुम जो पूछो तो करूं कौन तमन्नाये-अज़ल² ।
जान भी दे न क़ज़ा³ को जो अदा ले दिल को ॥

कहते हैं शौक़ से आये मेरी महफ़िल में “अमीर”
साथ लाये न मगर लौटने वाले दिल को ॥

* *

ग़म नहीं, जी तन से निकला, दिल गया ।
मिल गये तुम मुझको सब कुछ मिल गया ॥

ऐ निगाहें - यास¹ तेरा हो बुरा ।
घर तलक रोता हुआ कातिल गया ॥

तेग़े - कातिल हैं अरे वादे-बहार ।
जब चली वह गुन्वऐ-दिल खिल गया ॥

जंमअ हैं सीने में पैकां² तीर के ।
सौकड़ों दिल हैं अगर इक दिल गया ॥

फूंक देती क्यों न पखाने को शम्यः
प्यार करने को सरे - महफिल गया ॥

वाय-क्रिस्मत³ गाफ़िल⁴ आया मैं "अमीर" ।
उम्र भर गाफ़िल रहा, गाफ़िल गया ॥

* *

1. निराशा की आंख 2. टुकड़े 3. भाग्यहीनता 4. बेसुधी

जब तक कि चश्मे-शौक मे वहदत¹ का नूर था ।
जिस बाम पर निगाह पड़ी कोहे-तूर था ॥

सूरत तेरी दिखा के कहूंगा यह रोज़े-हश्र² ।
आंखों का कुछ गुनाह न दिल का कुसूर था ॥

वह लुत्फ़े-इन्तज़ार³ वह सामने-वस्ल हाय ।
दिल को ग़मे-फ़िराक़ में भी क्या सुरूर था ॥

मेहमान एक आन की थी आन हुस्न की ।
इतनी सी बात पर तुम्हें इतना गुरूर था ॥

इक नीमजाँ⁴ का काम न पूरा हुआ 'अमीर' ।
क्रातिल को तेगे-नाज़⁵ पर नाहक गुरूर था ॥

* *

1. ईश्वरीय 2. प्रलय का दिन 3. प्रतीक्षा का आनन्द 4. अधमरा 5. तलवार के समान अदाएं

यह आफ़तातब है गर्म उसकी क्रिब्याई¹ का ।
 कि ज़र्ज़-ज़र्ज़ है आईना खुद नुमाई का ॥
 ज़माना भर के हंसी क्यों न जान दे उस पर ।
 चलन उसी से तो सीखा है दिल रूबाई का ॥
 फ़कीर उसकी गली का हूं मैं अजब क्या है ।
 जो ताज शाह को, कासा मेरी गदाई² का ॥
 यह किस की राह में खोये गये कि हमसे खिज़्र³ ।
 तारीफ़ पूछते हैं आके रह नुमाई का ॥
 हया तो यह है कि सत्तर हज़ार परदों में ।
 मगर है सौक़ उसे आलम-आशनाई⁴ का ॥
 समझ रहा है जिसे हश्र ओ नश्र⁵ तू ज़ाहिद ।
 करिश्मा वह भी है एक उसकी खुश अदाई⁶ का ॥
 तरीक़े-इश्क़ में गुम होके पहुंचे मंज़िल पर ।
 नया यह रास्ता सुझा हमें रसाई⁷ का ॥
 रहे-तलब में अदब ही से सर फ़राज़ी⁸ है ।
 मज़ा कलीम⁹ से पूछों बरहना पाई¹⁰ का ॥

* *

1. बड़प्पन 2. फ़कीरी 3. एक देवता का नाम 4. संसार भर से मित्रता 5.
 लोक-परलेक 6. नाज़-नखरे 7. पहुंच 8. प्रतिष्ठा 9. एक देवता का नाम 10.
 नंगे पैर रहना

कहते हैं मुझसे कि मुझपर है यह तुहमत कैसी
दिल में तेरे हैं, तो जालिम मेरी हसरत कैसी ।

प्यार क्या-क्या तेरी रफ्तार को फितनों ने किया ।
तेरी ठोकर से मिली उठके कयामत कैसी ॥

नाविके-नाज़¹ की आमद जो कहीं सुन ली है ।
दिल में घबराई हुई फिरती है हसरत कैसी ॥

क्यारियां फूलों की देखीं जो कभी गुलशन में ।
याद आई मुझे अहबाब की सुहबत कैसी ॥

दर्द उठ-उठके तहे-खाक² जो तड़पाता है ।
बैठी है मुझको दबा कर मेरी तुरबत कैसी ॥

आज बीमार तेरा उठके अदम को पहुंचा ।
ज़ौफ़³ हद से जो बढ़ा आ गई ताक़त कैसी ॥

* *

1. नख़रो के तीर 2. मिट्टी के नीचे 3. निर्बलता

छेड़ को ठहरे तो हम चुप नहीं रहने वाले ।
कभी आई पे नहीं चूकते कहने वाले ॥

बंद बातों में किसी से नहीं रहने वाले ।
हम तो ऐ गुंचा-दहन मुंह पे है कहने वाले ॥

बुलबुलों, फूलों से क्या पूछती हो हाले-चमन ।
बाग़ में यह तो हैं दे-रोज़ के रहने वाले ॥

मंज़िले-गौर¹ से दम लेके बढ़ेंगे आगे ।
हम मुसाफ़िर हैं, बड़ी दूर के रहने वाले ॥

न सुनो गोरो-ग़रेबां² में किसकी ने फ़रियाद ।
कितने बेदर्द हैं इस शहर में रहने वाले ॥

मुंह पे तलवार के कह दें के पूरी न पड़ी ।
तुमने देखे हैं कही ऐसे भी कहने वाले ॥

मिस्ले-आवाज़³ निकल जायेंगे साफ़ ऐ ज़ंजीर ।
हम ये हर रोज़ की कड़ियां नहीं सहने वाले ॥

गुफ्तगू मारफ़ते - हक़⁴ में है यारो नाहक ।
हक़ जो कहने का था सब कह गये कहने वाले ॥

* *

कही यह भी न छिप जाये नज़र से ।
नज़ाकत लिपटी जाती है कमर से ॥

वह फ़ितना¹ हश्म में उठने को तरसे ।
गिराये तू जिसे अपनी नज़र से ॥

न आया तीर जब कोई उधर से ।
लिपट कर ख़ूब रोया दिल जिगर से ॥

तड़पने का मज़ा जी भर कर ले लूं ।
ज़रा थम-थम के दर्द उठ जिगर से ॥

हुजूमें - आरजू² है वक्ते - आख़िर³ ।
पतंगे लिपटे हैं शमए - सहर⁴ से ॥

“अमीर” उस क़त्लगह को ले चला है ।
लिपट कर खुद मेरा दामन कमर से ॥

* *

1. उपद्रव 2. इच्छाओं की भीड़ 3. अन्तिम समय 4. प्रातःकालीन दीपक

ताबये-दीं¹ कभी दौलत पे न शैदा होगा ।
पैरूये-शेरे-खुदा² क्या सगे-दुनिया³ होगा ॥

मारफ़त⁴ के लिये है तक्के-ताल्लुक़ लाज़िम ।
ख़ूब समझेगा वह तनहा कि जो तनहा होगा ॥

मर्ग के बाद है बेकार दिलों को आराम ।
नींद भर कर वही सोयेगा जो जागा होगा ॥

टुकड़े-टुकड़े नहीं बेवजय मेरा दिल साक़ी ।
कोई शीशा किसी मैख़ाने में टूटा होगा ॥

हमने अंदेशये-पीरी⁵ में जवानी काटी ।
रात भर ख़ौफ़ रहा सुबह को अब क्या होगा ॥

दिल को आगाज़े-मुहब्बत में न समझो थोड़ा ।
बढ़ते-बढ़ते यही क़तरा कभी दरिया होगा ॥

बेवफ़ाई से तुम्हारी यही हरदम है खयाल ।
तुम जो अपने न हुए कौन किसी का होगा ॥

यह न होगा कि जगह दोस्त की ख़ाली देखूं ।
दिल भर आयेगा तही मैय से जो मीना होगा ॥

* *

1. धार्मिक व्यक्तित्व 2. ईश्वर-भक्त 3. सांसारिक कुत्ता 4. दूरी एवं ज़रिया 5. बुढ़ापे का भय

जी ही लेगा ग़मे-जानां मेरा ।
मुझको खा जायगा मेहमां मेरा ॥

तुझसे दामन है तेरा चीं-ब-जबी¹ ।
तंग है मुझसे गरेबां मेरा ॥

दफ्तरे-दहर² परेशां हो अभी ।
दिल जो हो जाय परेशां मेरा ॥

चार आंसू जो नदामत³ के बहे ।
धो गया नामये-इसियां⁴ मेरा ॥

क्यों उठा दर्द मेरे पहलू से ।
क्यों खफ़ा मुझसे है मेहमां मेरा ॥

क्या दो रंगी है ज़माने की “अमीर” ।
मैं हज़ी⁵, जख़्म हैं ख़दां⁶ मेरा ॥

* *

1. कुछ 2. दुनिया 3. शर्मिन्दगी 4. गुनाहों का कागज़ 5. दुःखी 6. हंस्ता

हर जाम में है जलवये-मस्ताना किसी का ।
मैखाना हमारा है ज़िलौ-ख़ाना¹ किसी का ॥

जब देखते हैं अबे-सि यह² कहते हैं हम मस्त ।
जाता है यह उड़ता हुआ मैखाना किसी का ॥

सक्री न दिखा बहरे-खुदा³ सागरे-ख़ाली ।
लब्रेज़ हुआ जाता है पैमाना किसी का ॥

✓ फ़रहाद पे क्या गुज़री जो मुझपे नहीं गुज़री ।
मैं अपने सिवा क्यों कहूं अफ़साना किसी का ॥

होती है जगह गंज⁴ की वीराना हमेशा ।
जो दिल है शिक़स्ता वह है काशाना किसी का ॥

बेकार “अमीर” अपने दिल-ओ-दीदा⁵ नहीं हैं ।
आईना किसी का है यह वह शाना किसी का ॥

* *

सर्द अहें जब किसी ने की, वतन याद गया ।
चार झौंके जब चले ठंडे चमन याद आ गया ॥

जिस जगह दो गज ज़मीं पाई खुदी समझा में गौर¹ ।
जब नई दो चादरें देखीं कफ़न याद आ गया ॥

तन से बाहर आके ध्यान आया अदम का रूह को ।
क़ैद से छुट कर मुसाफ़िर को वतन याद आ गया ॥

गौर में भी हम न भूले सुहबते - अहबाब² को ।
गोशये-ख़िलवत³ में लुत्फ़े-अंजुमन⁴ याद का गया ॥

जामये-सद - पारये-गुल⁵ जब नज़र आया मुझे ।
सौ जगह से चाक़ अपना पैरहन⁶ याद आ गया ॥

रह गया अपने गले में डाल कर बाहें ग़रीब ।
ईद के दिन जिसको ग़ुरबत⁷ में वतन याद आ गया ॥

* *

1. क़ब्र 2. मित्रों का साथ 3. नितान्त एकान्त 4. बैठकों का आनन्द 5. सैकड़
टुकड़ों वाला कपड़ा 6. लिबास 7. परदेस

आइना तेरे हुस्न का दिल भी है जिगर भी ।
है एक ही सूरत कि इधर भी है उधर भी ॥

साक़ी हूं तेरी बज्म में कमैं तिश्ना-जिगर¹ भी ।
सदक़े तेरी आंखों के कोई जाम इधर भी ॥

कुम्हलाये चले जाते हैं गुल किसकी है आमद ।
घबराई हुई फिरती है कुछ वादे-सहर² भी ॥

अल्लाह रे ना-ताक़ती-ओ-ज़ौफ़³ का आलम ।
मैं क्या कि पहुंची नहीं वां मेरी ख़बर भी ॥

क्या जानिये क्या हाल है याराने-अदम का ।
इक उम्र हुई उनकी नहीं आई है ख़बर भी ॥

वह चेहरये-पुर बूर है इक बर्क़े-तजल्ली⁴ ।
किस आंख से देखूं मैं ठहरती है नज़र भी ॥

बुतख़ाने से दिल अपना न काबे से फिरा है ।
कुछ सोच के अंजाम इधर भी है उधर भी ॥

पीरी में भी जायेगी जवानी की न ग़फ़लत⁵ ।
अल्लाह जो है आंख खुले वक्ते-सहर भी ॥

* *

1. प्यासा हृदय 2. प्रातः काल 3. कमज़ोरी एवं बुढ़ापा 4. बिजली की चमक
5. बेसुधी ।

दिल में ख्याल आंखों का लाया न जायगा ।
मयखाना घर खुदा का बनाया न जायगा ॥

आहों से सोजे-इश्क¹ मिटाया न जायगा ।
आंधी से यह चिराग बुझाया न जायगा ॥

गर हैं यही जफ़ायें तो ज़ालिम जज़ा² के दिन ।
आड़े मेरी वफ़ा से भी आया न जायगा ॥

क्यों यास³ तोड़ती है मेरे दिल का आसरा ।
यह घर उजड़ गया तो बसाया न जायगा ॥

दिखला के सबको दस्ते-हिनाई⁴ वह कहते हैं ।
आशिक का यह लहू है छिपाया न जायगा ॥

दीदारे-यार का न उठेगा मज़ा “अमीर” ।
जब तक दुई⁵ का परदा उठाया न जायगा ॥

* *

1. प्रेम की जलन 2. बदला मिलने के दिन 3. निराशा 4. मेहन्दी के हाथ होना

कुछ ठिकाना है नातवानी¹ का ।
न उठा बोझ ज़िन्दगानी का ॥

दाग दिल में जो है ज़वानी का ।
गुल है ये शमए-ज़िन्दगानी का ॥

जानता हूं कि खुदनुमा² हो तुम ।
पर्दा कब तक यह लन तरानी³ का ॥

और ऐ पीरे-चर्ख⁴ क्या कोसूं ।
सब्र तुम पर मेरी ज़वानी का ॥

मर्ग जिसको जहां में कहते हैं ।
नाम है मेरी ज़िन्दगानी का ॥

मिस्ले-शवनम⁵ हमारी किस्मत में ।
एक दाना है वह भी पानी का ॥

न उठा मुफ़लिसी⁶ में दस्ते-सवाल ।
है यह एहसान नातवानी का ॥

क्यों न पीरी में दागे-दिल हों अज़ीज़ ।
फूल है बागे-नौ जवानी का ॥

* *

1. निर्बलता 2. आत्म प्रदर्शक 3. इन्कार 4. वृद्धावस्था 5. ओस की भांति
6. निर्धनता

जब से बुलबुल तूने दो तिनके लिये ।
 लोटती हैं बिजलियाँ उनके लिये ॥

दिन मेरा रोता है मेरी रात को ।
 रात रोती है मेरे दिन के लिये ॥

है जवानी खुद जवानी का सिंगार ।
 सादगी गहना है इस सिन¹ के लिये ॥

कौन वीराने में देखेगा बहार ।
 फूल जंगल में खिले किनके लिये ॥

सारी दुनियां के हैं वो मेरे सिवा ।
 मैंने दुनिया छोड़ दी जिनके लिये ॥

वस्ल का दिन और इतना मुख्तसर² ।
 दिन गिने जाते थे इस दिन के लिये ॥

दिल का जामिन³ तू मेरा क्या ऐतबार ।
 पहले एक ज़ामिन हो ज़ामिन के लिये ॥

झाड़नी है कौन से गुल की नज़र ।
 बुलबुले फिरती हैं व्यों तिनके लिये ॥

* *

गुल सुनते हैं कब सदाये-बुलबुल¹ ।
अपनी सी हज़ार गाये बुलबुल ॥

रंग अपना अगर जमाये बुलबुल ।
हों खिंदये-गुल² सदाये-बुलबुल ॥

गुलचीं रहे-सहने-बग भूला ।
मक्रबूल³ हुई दुआये-बुलबुल ॥

तोड़ा गुलचीं ने जब कोई फूल ।
आई आवाज़, हाय बुलबुल ॥

गुलज़ार में आग सी लगी है ।
क्या गर्म है नाला हाये-बुलबुल⁴ ॥

है हुस्न से कद्रे इश्क बाला ।
गुल से है बुलन्द जाय बुलबुल⁵ ॥

आखिर तो तड़प-तड़प के दी जा ।
देखी अय गुल वफ़ाये-बुलबुल ॥

आया है नहाने को जो वह गुल ।
है बुलबुलों में सदाये-बुलबुल ॥

* *

1. बुलबुल की आवाज़ 2. फूलों की हंसी 3. स्वीकार 4. शोर करती बुलबुल
5. बुलबुल का उच्च स्थल

चमकाये हैं क्या दागे-जिगर आहे-र सा¹ ने ।
 इन फूलों में आग लगा दी है सबा ने ॥
 यां हाथ उठाया है दुआ के लिये मैंने ।
 तासीर से वां² हाथ उठाया है दुआ ने ॥
 किस-किस के चले जोड़ शबे-वस्ल में मुझ पर ।
 चकमें दिये शौखी ने तो की चाल हया ने ॥
 बरसात में भी यह न उभरना था, न उभरी ।
 छीटे दिये क्या-क्या मेरी तौबा को घटा ने ॥
 हर गाम पे लगज़िश³ थी रहे-इश्क में लेकिन ।
 फ़िसले तो संभाला हमें तसलीम-ओ-रज़ा⁴ ने ॥
 यह खुशख़बरी नज़ा⁵ में दी मुझको ख़ज़ा ने ।
 भेजा है अयादत⁶ को तेरी मुझको अदा ने ॥
 सह-सह के सितम तुम को सितम गर बनाया ।
 दर पर्दा सितम मुझ पे किया मेरी वफ़ा ने ॥
 ख़ामोश चले जाते हैं दुनियां से हज़ारों ।
 क्या जानिये क्या कह दिया चुपके से क़ज़ा ने ॥

* *

1. उठती हुई आह 2. वहां 3. कम्पन 4. ईश्वरीय विश्वास 5. मरते समय 6. हाल
 पूछने

न आओ तुम तो मिज़ाजे चमन बहाल न हो ।
शजर निहाल¹ न हो गुल का चेहर लाल, न हो ॥

यह ग़ैर से है मुहब्बत कि मैं जो हूँ बीमार ।
वह देखने को जो न आये जो ग़ैर-हाल न हो ॥

जो ओछे ज़ख्म भी हंसते हैं मैं यह डरता हूँ ।
हंसी-हंसी में किसी को मलाल² न हो ॥

यह चाहता है तहय्युर³ कि दोनों हो तस्वीर ।
उधर जवाब न हो, इधर सवाल न हो ॥

खुशी की दिल में तमन्ना भी कर नहीं सकता ।
ख़याल है तेरे ग़म को कहीं मलाल न हो ॥

करो बनाव संवारो तुम अपने गेसू को ।
पर इस क़दर कि परेशां किसी का हाल न हो ॥

उरू से-मर्म⁴ से भी लिपट नहीं सकता ।
ख़याल है कि उन्हें और कुछ ख़याल न हो ॥

बहुत हुये हैं ज़माने में लोग शादो-मर्ग⁵ ।
शबे-बिसाल है अपना कहीं विसाल न हो ॥

* *

1. खुश, आसक्त 2. दुःख न हो 3. आश्चर्य 4. मृत्यु रूपी दुलहन 5. खुश व
मरण

वाह क्या खूब पर ओ बाल निकाले बुलबुल ।
उड़ते ही पड़ गई सैयाद¹ के हावाले बुलबुल ॥

बागबां रहम से बाकिफ़ नही गुलची² बेदर्द ।
एक हम हैं तेरे पहिचानने वाले बुलबुल ॥

न जला तुझसे कफ़स मैंने चमन फूंक दिया ।
देख हैं गर्म तेरे या मेरे नाले बुलबुल ॥

फूल गुलशन में आये थे कि सैयाद आया ।
दिल के अरमान कहां क्या खाक निकाले बुलबुल ॥

हंस रहा है अभी सैयाद नहीं बाकिफ़ है ।
चुटकियां लेंगे जिगर में तेरे नाले³ बुलबुल ॥

बागबाँ का जो शब-ओ-रोज़ जलाना है यही ।
आशियाँ बर्क के कर देगी हवाले बुलबुल ॥

फूल फूल हुये बैठे हैं चमन में तुझसे ।
चह-चहे करके जरा उनको मना ले बुलबुल ॥

तुझसे हंसते हैं कभी करते हैं गुलची से मज़ाक ।
इन गुलों के हैं कुछ अन्दाज़ निराले बुलबुल ॥

* *

✓ शर्म आती है कि यार को बे वफ़ा कहूँ ।
अच्छा कहा है जिसको उसे क्या बुरा कहूँ ॥

हर बार उसकी तेग के खिंचने को क्या कहूँ ।
इस शोख की अदा कि मैं अपनी कज़ा¹ कहूँ ॥

क्योंकर बयां करूँ जो मज़ा खामोशी में है ।
कहन की हो न बात तो मैं उसको क्या कहूँ ॥

✓ मैं किस्सा-गो नहीं कि कहे जाऊँ दास्तां ।
दिल से जो तू सुने तो कुछ ऐ दिलरूबा कहूँ ॥

मुझसे तो एक ने भी निवाही न दास्ती ।
जुज़² आशना किसे, किसे ना आशना³ कहूँ ॥

वह खुश रहे मुझे हक़-ओ-बातिल⁴ से काम क्या ॥
बेजा भी वह कहें, तो मैं उसको बजा कहूँ ॥

दोनों तरफ़ था एक सा आलम विसाल का ।
अपना कहूँ लिहाज़ कि उसकी हया कहूँ ॥

ऐसा हूँ इश्क़े-आरिज़-ओ-गेसू में बेहवास ।
बिजली चमक के आये तो उसको घटा कहूँ ॥

* *

हर कली कहती है खिल कर तेरे दिवाने से ।
देख निकली है परी सज कर परी खाने से ॥

साक्रिया जाते हैं प्यासे तेरे मैखाने से ।
घूंट दो घूंट छलकते हुऐ पैमाने से ॥

बुत बने बैठे हैं बुत, जी मेरा घबराता है ।
उठ के काबे को चला जाऊंगा बुतखाने से ॥

लामकां¹ के जो किताबों में लिखें हैं अवसाफ² ।
मिलते जुलते है वह कुछ-कुछ मेरे वीराने से ॥

रक्स करने लगा दम भर में छलक कर साक्री ।
कह दिया झुक के यह क्या शीशे ने पैमाने से ॥

मैने ज़ुल्फों को सना की तो कहा चुप भी रहो ।
दम उलझता है इस उलझे हुऐ अफ़साने से ॥

पास आते ही जला-फूंक के रख देती है ।
शमा की आग को क्या लाग है परवाने से ॥

कल नज़र आये थे जाते हुये मस्जिद को “अमीर” ।
आज देखा तो चले आते हैं मैखाने से ॥

* *

गुलशने- फिरदौस¹ है रूखसारे यार ।
आबे - कौसर² शर्बते-दीदाहे-यार ॥

हैं जो आंखे तालिबे-दीदारे यार ।
ज़िंदा-मर्दा मुर्दे, ज़िंदा हो चले ॥

हश्र बर्पा³ कर चली रफ्तारे-यार ।
बर्क चमकी थी जो कोहेतूर पर ॥

वह भी था एक वर्तबे-रूखसारे⁴-यार ।
आँख उसे कहिये जो देखे वह जमाल ॥

काश होती रोज़ने-दीदारे⁵ यार ।
कान वह है जो सुने गुफ्तारे-यार⁶ ॥

इस क़दर ग़ालिब न हो एख्वाबे-मर्ग⁷ ।
आ चुका है वादये-दीदारे-यार ॥

* *

1. स्वर्ग का बाग़ 2. कौसर नहर का पानी 3. प्रलय पैदा करना 4. प्रीय के कपोलो का प्रतिबिम्ब 5. प्रिय की दीवार की खिड़की 6. प्रिय की बातचीत 7. मृत्यु की नींद

चांदनी में जो वह आ जाता है ।
चांद को दाग लगा जाता है ॥

किस कदर ज़ार¹ है आशिक तेरा ।
रंग के साथ उड़ा जाता है ॥

सर बकफ़² मैं हूँ वह शमशीर बकफ़ ।
फ़ैसला आज हुआ जाता है ॥

आईना देख के शर्मायें न आप ।
देखिये कोई खपा जाता है ॥

दिल लगी समझे हो दिल का आना ।
जान जाती है जब आ जाता है ॥

* *

फ़र्क बादे-मर्ग कुछ दिल की जलन में क्यों नहीं ।
चैन यारब सायये-अब्रे-कफ़न में क्यों नहीं ॥

उड़ गई रूहें शहदात¹ गाहे-उल्फ़त² से कहां ।
रूह को आराम आग़ोशे-बदन में क्यों नहीं ॥

आशियाने इन ग़रीबों के चमन में क्यों नहीं ।
या खुदा इख़लास³ इस दूल्हा-दुल्हन में क्यों नहीं ॥

सूरते-ज़ाहिर है सूरत आफ़री⁴ पोशीदा⁵ से ।
अंजुमन आरा⁶ का जलवा अंजुमन में क्यों नहीं ॥

हाथ है तेरे तो देने को हज़ारों ऐ करीम⁷ ।
सैकड़ों दामन हमारे पैरहन में क्यों नहीं ॥

जामा-ज़ेबो वह नुमाईश बादे मुर्दन⁸ क्या हुई ।
पैरहन में थी जो सजधज वह कफ़न में क्यों नहीं ॥

वह दत-ओ-क़सरत⁹ तो दोनों हैं उसी के जलवा-गाह ।
फि जो ख़िलवत¹⁰ में मज़ा है अंजुमन में क्यों नहीं ॥

सैकड़ों जाते हैं हस्ती से अदम को रात दिन ।
मेरी गुर्बत¹¹ की ख़बर अब तक वतन में क्यों नहीं ॥

* *

1. गवाही देने वाली आत्मा 2. प्रेम 3. प्रणय बेदी 4. प्रतिभावान 5. छिपा हुआ
6. सभा को सजाने वाले 7. कृपानिधान 8. मरणोपरान्त 9. एक और बहुत होना
10. एकान्त 11. परदेस

अज़ीज़-अहबाब¹-साथी दम के हैं फिर छुट जाते हैं ।
जहां ये तार टूटा सारे रिश्ते टूट जाते हैं ॥

कड़ी मंज़ील है पीरी दांत भी सब टूट जाते हैं ।
क़दीमी² साथ यारो के यही तो छूट जाते हैं ॥

इलाही क्या इलाक़ा³ है वह जब लेता है अंगड़ाई ।
मेरे सीने में सब जख्मों के टांके टूट जाते हैं ॥

अजब कांटा है साक़ी मुहतसिब⁴ जब आ निकलता है ।
तो सब ज़ाम-ओ-सुबू छालों की सूरत फूट जाते हैं ॥

ज़माने भर में हैं मशहूर हाल उख़वाने यूसूफ़⁵ का ।
तमा दुनियां का वह है जिसमें बाजू टूट जाते हैं ॥

“अमीरे”-ज़ार की तुरबत को छत समझें है क्या घर की ।
यह मातम-दार आ कर छातिया क्यों कूट जाते हैं ॥

* *

1. मित्र-सम्बन्धी 2. पुरातन 3. सम्बन्ध 4. परहेज़ करने वाला 5. यूसुफ़ के भाई

उल्फ़त में बराबर है वफ़ा हो कि जफ़ा हो ।
 ✓ हर बात में लज्ज़त है अगर दिल में मज़ा हो ॥

हम-तुम हो शबे-वस्ल अकेले तो मज़ा हो ।
 हमसे हो अदब दूर हया तुमसे जुदा हो ॥

मेहमाने-चमन आज है मेरा गुले-नाजुक¹ ।
 कह दो कि दबे पांव खा² बादे-सबा³ हो ॥

बहशत को मेरे साथ मेरे दफ़न न करना ।
 घर ख़ाना-ख़राबी का मेरे घर से जुदा हो ॥

तू सूरते-दरिया है हुवाब⁴ अहले-जहां में ।
 तेरा है तेरी राह में सर जिसका जुदा हो ॥

नैरंगिये-हुस्न⁵ उसको यह कहती है शबे-वस्ल ।
 चितवन में शरारत हो तो आंखों में हया हो ॥

रहम उस दिले-पुर दाग़ पर ऐ उलफ़ते-मिज़गा⁶ ।
 कांटों में न खींच उसको जो फूलों में पला हो ॥

उठ जाते हैं महफ़िल से जो हो जाती है गुल शमा ।
 डरते हैं कि मुझसे न मिली बादे-सबा हो ॥

* *

1. कोमल फूल 2. बढ़ना-बहना 3. ठंडी हवा 4. बुलबुला 5. सौन्दर्य की विभिन्नता
 6. पलकों का प्रेम

विषय-सूची

शोखी की क़यामत तेरी	13
मुम्किन नहीं कि रूख़ से	14
दमे-अख़ीर तो ज़ालिम	15
मुझको क्या जिसको	16
ख़बरदार ऐ मुसाफ़िर	17
कभी इसके लब पर	18
दाग़ अफ़सुर्दा हो चले	19
हमको वज़ीर से न	20
जलवा ख़ालिक का किस	21
हाले-फ़नाए-दहर से	22
हर क़दम पर जो यही	23
उसे देखा शसद्दुम कर दिया	24
मुहब्बत के जो दाग़	25
हमसे दिल दर्दे-मुहब्बत का	26
था ध्यान में नक्शा	27
नाविके-नाज़ से मुश्किल	28
दिल है दुश्मन न बग़ल में	29
तूर पर हमसा अगर	30
दबा पाया जो हमको	31
मौकूफ़ जुर्म ही पे करम	32
इक उम्र हो गई कि	33
रूतबा शहीदे-इश्क़ का	34

जो तुम हो मेरे दिल में तो दिल यही है ।
यही घर है लैला का महफिल¹ यही है ।

रहे-इश्क में जिस जगह गिर पड़ा मैं ।
कहा जौफ़² ने तेरी मजिल यही है ॥

अजल गोर³ तक मुझको पहुँचा के बोली ।
मुसाफिर ठहर तेरी मजिल यही है ॥

अदम में फिराके-अहवा⁴ का गम क्या ।
यहीं आयेंगे सब की मजिल यही है ॥

“अमीर” उससे तेवर गेर कर रहे हैं ।
तेरी बांकी चितवन का विसमिल⁵ यही है ॥

* *

1. कजावा 2. निर्बलता 3. कब्र 4. मित्रों का बिछोह 5. घायल

न शौक़े-वस्ल का मौक़ा न जौक़े-आशनाई¹ का ।
मैं इक नाचीज़ बन्दा और उसे दावा खुदाई का ॥

हदफ़² दिल को बनाते हैं जो कुच कहिये तो कहते हैं ।
सिखाते हैं चलन तीरों को अपने दिल-रूबाई का ।

शबे-वसलत³ नज़ाकत उनकी शौक़े-वस्ल से बोली ।
तरस खा मुझपे ज़ालिम वक्त है बे दस्त-ओ-पाई⁴ का ॥

वफ़ा मंज़ूर उसको नहीं है उसकी फुर्कत में ।
सबक़ पढ़ने चली है उम्र उससे बेवफ़ाई का ॥

कफ़स में हूं मगर सारा चमन आंखों के आगे है ।
रिहाई के बराबर अब तसब्बुर है रिहाई का ॥

बुरा हो हाय इस उम्रे-खाँ⁵ की बेवफ़ाई का ।
न रातें वस्ल की देखीं न दिन हमने जुदाई का ॥

पड़ी हैं हसरतें मुर्दा जिलादे उनको ऐ ईसा ।
ज़रा हम भी तो देखें खेल कुदरत आजमाई का ॥

बहार आती है अब असमत का पर्दा फ़ाश होता है ।
जूनुं का हाथ है आज और दामन पारसाई का ॥

* *

1. मित्रता की चाह 2. निशाना 3. मिलन की रात 4. हाथ-पैर का बेकार होना
5. चलता हुआ जीवन

लोट हो जिस पे तब्बसुम वह दहन किसका है ।
बातें मुंह चूमें रह अन्दाज़े-सुखुन किसका है ॥

फ़ितने पिसते हैं यह बे-साख्तापन¹ किसका है ।
हश्र की कुछ नहीं चलती यह चलन किसका है ॥

चुभ रही है दिले-पुर-दाग² में पलकें किसकी हैं ।
तुलतें हैं फूलों में कांटे यह चमन किसका है ॥

घर उजड़ते भी हैं बसते भी हैं लेकिन ऐ रूह ।
जो उजड़ कर न बसे वह वतन किसका है ॥

देख कर ख़त तेरे गालों पे यह कहती है बहार ।
कांटें फूलों से हैं नाज़ुक यह चमन किसका है ॥

* *

पहले निगाह फिर मेरी दुश्मन हया हुई ।
 वह एक थी यह दूसरी ऐ दिलरूबा¹ हुई ॥
 है बख्शने न बख्शने में उनको आखियाँ ।
 तू है गुनाहगार कहे जा खता हुई ॥
 लटकाये क्यों गये हैं यह कैसी सज़ा सना हुई ।
 गेसू तो खुद बला थे इन्हें क्या बला हुई ॥
 रहम आ गया करीम को मुहताज देख कर ।
 हाजत ही इस गरीब की हाजत खा हुई ॥
 अब आंख क्या मिलायेगा मस्तों में दुख्ते-रज़² ।
 काज़ी के घर में पड़के बड़ी पारसा³ हुई ॥
 क्या क्या लिबास शाने-करम के हैं देखना ।
 खाके-शाफ़ा⁴ हुई कहीं आबे-बक्रा⁵ हुई ॥
 इक उम्र हो गई शबे-फुर्कत को मेरे घर ।
 अब भी जो इब्तेदा⁶ है तो बस इन्तहा हुई ॥
 है वस्ल में तो हिज़्र से भी बढ़के इज्तराब⁷ ।
 तड़पाने में तो दर्द से दूनी दरा हुई ॥

* *

ग़ज़ब है अपने ऐबों का ख्याल आये न इंसां को ।
किया है शर्म उरियांनी¹ ने ख़म शमशीर उरियाँ को ॥

मैं इक .ग़ु़बत-ज़दा² बाक़ी रहा था मैं भी आता हूँ ।
मुबारक बाद दे आये कोई गोरे-ग़रीबां को ॥

बहुत ही मुख़त्सर³ है वस्ल की शब कुछ तो बड़ जाये ।
मेरे खातिर से दम भर खोल दो ज़ल्फ़े-परेशां को ॥

हवाये-गुल इसे कहते हैं ऐ बुलबुल कि जंगल में ।
लिये फिरता है हर ताऊस⁴ साथ अपने गुलिस्तां को ॥

“अमीर” ऐसी कहां किस्मत कि पहुँचू उड़ के फूलों तक ।
कभी चाके-क्रफ़स से झांक लेता हूँ गुलिस्तां को ॥

* *

आरजू वस्ल की अच्छी यह ख्याल अच्छा है ।
हाय पूरा नहीं होता है, सवाल अच्छा है ॥

नज़ाअ¹ में मैं हूँ वह कहते हैं कि खैरियत है ।
फिर बुरा होता है कैसा जो यह हाल अच्छा है ॥

तुझसे मांगू में तुझी को कि कभी मिल जाय ।
सौ सवालों से यही एक सवाल अच्छा है ॥

फूल फल हो कि न हो छांव घनी हो जिसमें ।
हर मुसाफ़िर की नज़र में वह निहाल² अच्छा है ॥

देख ले बुलबुल-ओ-परवाना की बेताबी को ।
हिज़्र अच्छा नहीं हसीनों का वसाल अच्छा है ॥

चीज़ मांगे की हो अच्छी भी तो किस मसरफ़³ की ।
हो बुरा भी मगर अपना हो तो माल अच्छा है ॥

जिसका अंजाम मुसीबत वह खुशी भी है बुरी ।
जिसका अंजाम खुशी हो वह मलाल अच्छा है ॥

शोखियां वस्ल में करती हैं जो दिल को मायूस ।
शर्म देती है तसल्ली कि माल अच्छा है ॥

* *

एक दिले-हमदम मेरे पहलू से क्या जाता रहा ।
सब तड़पने तिलमिलाने का मज़ा जाता रहा ॥

सब करिश्में थे जवानी के जवानी क्या गई ।
वह उमंगे मिट गई वह बलबला¹ जाता रहा ॥

दर्द बाक़ी, ग़म सलामत है मगर वह दिल कहां ।
हाय वह ग़म दोस्त वह दर्द आशना² जाता रहा ॥

आने वाले, जाने वाला बेकसी में कौन था ।
हां मगर इक दम ग़रीब आता रहा, जाता रहा ॥

झूठे वादों से वह जन्नत का सहारा भी गया ।
वाय क़िस्मत³ यास का भी आसरा जाता रहा ॥

शरबते-दीदार से तस्कीन⁴ सी कुछ हो गई ।
देख लेने से दवा के, दर्द क्या जाता रहा ॥

नींद की फ़ुर्कत में खा बैठी है आने की क़सम ।
ख़क्वाब में भी देखने का आसरा जाता रहा ॥

शोखियां रग-रग में हैं जमता वहां है किसका रंग ।
आते-आते हाथ में रंगे-हिना⁵ जाता रहा ॥

* *

1. जोश 2. दर्द जानने वाला 3. वाह री क़िस्मत 4. आराम 5. मेहन्दी का

हंस के फरमाते है वह देख के हालत मेरी ।
क्यों तुम आसान समझते थे मुहब्बत मेरी ॥

याद आती है दमे-फ़िक्र¹ जो वह तर्ज़े-ख़राम² ।
नाज़ करती हुयी चलती है तबीयत मेरी ॥

लमकां में न पता है न मकां में मेरा ।
मुझको क्या जाने कि घर ले गई बहशत³ मेरी ॥

वस्ल में छेड़ का शिकरा न जुबां पर लाना ।
चूम लेगी तेरे होठों को शिकायत मेरी ॥

जब मैं जानूं कि बदलता है ज़माना करवट ।
वस्ल की शब से बदल दे शबे-फ़ुर्क़त⁴ मेरी ॥

* *

हिज़्र में होश नहीं, ताब नहीं, सब नहीं ।
उठ भी ऐ दर्दे-दिल अब क्यों है पड़ा तू दिल में ॥

झूठे मोती जो समझता है इन्हें तू दिल में ।
और इस ग़म से घुले जाते हैं आंसू दिल में ॥

हुक्म है ज़ब्त मौहब्बत का कि हो रोज़ न फ़ाश ।
आके आंखों में पलट जाते हैं आंसू दिल में ॥

ख़ाली माशूक के उश्शाक¹ कहीं रहते हैं ।
ध्यान तेरा है जा ऐ यार नहीं तू दिल में ॥

निकल ऐ यास² कि है वस्ल में अरमां का हुजूम ।
अब जगह इतनी नहीं है कि रहे तू दिल में ॥

आंख उस आंख से देखो न मुक्राबिल³ हो "अमीर" ।
इसी खिड़की से उतर आता है जादू इस दिल में ॥

* *

आमद जो शबे-वस्ल की सुन ले मेरे घर में ।
अल्लाह रे ज़िद शाम से पहले सहर आये ॥

रूखसत तेरे बेकस को करे कौन दमें नज़ा ।
हिचकी कि इलाही कोई वक्ते सहर आये ॥

अल्ला रे सितम बेखुदिये-इश्क कि हम पर ।
हम आप में आये तो कहा तुम किधर आये ॥

आये वह दमें-बाज़¹ पंसी यूं मेरे घर में ।
जिस तरह कहीं चांदनी पिछले पहर आये ॥

हमसाया ही के कोठे पर आये पर आये माह ।
चांद औरों के घर चांदनी ही मेरे घर आये ॥

याद आये अगर मुझको चमन कूचे-क़फ़स² में ।
दामन में लिये फूल नसीमें-सहर आये ॥

किस तरह “अमीर” उनसे निबाहे कोई उल्फ़त ।
दिल देने को हर रोज़ कहां से जिगर आये ॥

* *

आके गुरबत¹ मे हमें ऐसे-वतन भूल गये ।
 लुप्त उठाया ये क़फ़स में कि चमन भूल गये ॥
 मैं वो दिवानये-उरियाँ² था कि मरकद में अज़ीज़ ।
 दफ़न करने लगे मुझको तो क़फ़न भूल गये ॥
 कैद में तूल खिंचा यह कि असीराने-क़फ़स³ ।
 शक्ले-गुल भूल गये रंगे-चमन भूल गये ॥
 सालहा-साल⁴ हुये हैं, नहीं आई हिचकी ।
 क्या ग़रीबों को अज़ीज़ाने-वतन भूल गये ॥
 नाले घुट घुट के मेरे दिल ही में रहते हैं "अमीर" ।
 क्या बला उनको हुई राहे-दहन⁵ भूल गये ॥

* *

कुछ फिरो सी है वह निगाह दिल में ।
तेरा रूठी हुई है बिसमिल¹ से ॥

रात की सुहबतें जो याद आई ।
उठ गई शमा रो के महफिल से ॥

डूबी है किस गरीब की कशती ।
सर पटकती है मौजे साहिल से ॥

जान छूटेगी मरके कातिल से ।
मुश्किल आसान होगी मुश्किल से ॥

उम्रे-गुजरी हैं ठोकरें खाते ।
मंजिलों, दूर अभी हूं मंजिल से ॥

वह मुसाफिर हूं मैं कि बन कर खिर्ज² ।
ले गई गुरबत³ आके मंजिल से ॥

क्या खबर वादे-मर्ग⁴ यारों की ।
साथ छूटा है पहली मंजिल से ॥

मेरे पहलू से न उठ ऐ दर्द ।
प्यार करता हूं मैं तुझे दिल से ॥

* *

1. घायल 2. एक देवता का नाम 3. परदेस 4. मरणोपरान्त

बे तेरे हालत हैं यह गुलज़ार की ।
निगहते-गुल¹ सांस है बीमार की ॥

हूँ वह लागर² दर पे उसके गिर पड़ा ।
खाके ठोकर सायये-दीवार³ की ॥

आके बाली⁴ पर मेरे बोली अज़ल ।
मैं दवा हूँ इश्क के आज़ार⁵ की ॥

हश्र के दिन भी न आये नज़र ।
दिल में हसरत रह गई दीदार की ॥

ऐ "अमीर" उसकी लगावट पर न जा ।
मार डालेंगी निगाहें प्यार की ॥

* *

1. फूल की सुगंध 2. कमज़ोरी 3. दीवार का साया 4. सिरहाना 5. कष्ट

पाक दामन हो तो अरमाने- वसाल अच्छा है ।
अच्छी नीयत हो तो अच्छों का ख्याल अच्छा है ॥

इसका अंजाम-फिराक़ उसका अंजाम-बसाल¹ ।
कौन कहता है कि फुर्कत में वसाल अच्छा है ॥

ग़म में गुज़रे तो बुरा, ऐश में गुज़रे तो भला ।
न बुरा है कोई दुनिया में, साल अच्छा है ॥

रोज़ आता है मेरे दिल को तसल्ली देने ।
तुझपे ए दुश्मने-जां तेरा ख्याल अच्छा है ॥

मेज़बां² मरता है मेहमान मज़े करता है ।
दिल की हालत है बुरी दर्द का हाल अच्छा है ॥

न सही जौक़े-वफ़ा³ शौक़े-जफ़ा⁴ क्या कम है ।
कुछ न होने से जैसा हो ख्याल अच्छा है ॥

रश्क़ इस पर नहीं होता है किसी हासिद⁵ को ।
ख़ूब देखा तो खुशी से भी मलाल अच्छा है ॥

कुबते-इश्क़⁶ से ता कंगूरए-इश्क़⁷ पहुंच ।
रंग परवाज़ यह ऐ बे पर-ओ-बाल अच्छा है ॥

* *

मेलन 2. जिसके घर अतिथि हों 3. प्रेम का शौक़ 4. अत्याचारेच्छा 5. जलने
6. प्रेम की शक्ति 7. प्रेम की चरम सीमा

दो जहां छोड़ के उरशाक¹ तेरे ग़म में रहे ।
दोनों आलम से जुदा तीसरे आलम में रहे ॥

महो-तस्वीर² की सूरत यह तेरे ग़म में रहे ।
न रही इतनी भी बाक़ी कि खुदी हम में रहे ॥

हैफ़³ है तुम मेरे मरने का ज़रा ग़म न करो ।
आंख तर शमा की परवाने के मातम में रहे ॥

उनको तड़पाने की ताक़त जो नहीं हम में न हो ।
काश अपने ही तड़पाने की सक़त हम में रहें ॥

बातें नासिह⁴ की सुनीं यार के नज्ज़ारे किये ।
आंखे जन्नत में रही कान जहन्नम में रहे ॥

* *

बला पे सब किया ऐसे-जावदां¹ के लिये ।
मजे हैं खिल्द² में अब खिल्द आशियां के लिये ॥

छुरी वह लाये हैं आशिक के मुर्गे-जां के लिये ।
ग़जब की शाख निकाली है आशियां के लिये ॥

न उठे वह न सही देख तो लिया मुझको ।
उठी निगाह तो ताज़ी में-मेहमां³ के लिये ॥

मैं हूं वह सोख्ता-जा⁴ गर कहीं मिले बिजली ।
समझ के जुगनू उठा लाऊं आशियां के लिये ॥

ज़मीं से हम को गुबार आसमान हम से ख़िलाफ़ ।
न हम ज़मीं के लिये न आसमां के लिये ॥

दिल और तसव्वुरे-जानां में रब्त लाज़िम है ।
मकां मकीं के लिये है मंकी मकां के लिये ॥

शबाब आते ही आंधी की तरह दिल आया ।
बहार आयी तो कुछ झोंके ख़िज़ा के लिये ॥

“अमीर” नालां भी हो साथ-साथ अश्कों के ।
जरस⁵ भी शर्त सफ़र में है कारवां के लिये ॥

* *

आंख उसकी यह क्योंकर कहूँ मखमूर¹ नहीं है ।
हां कैफ़े-जवानी² से अभी चूर नहीं है ॥

हर चंद बुतों से है बहुत दूर-तरहम³ ।
अल्लाह की कुदरत से मगर दूर नहीं है ॥

है मय-कददे-दर्द में मस्तों का यही कौल⁴ ।
शीशा नहीं पत्थर है जो दिल चूर नहीं है ॥

उस बाग़ से सौ दाग़ भले गुल न हों जिसमें ।
जल जाये' वह फ़िरदौस⁵ जहां दूर नहीं है ॥

मुर्दा सा "अमीर" एक सरे-राह पड़ा था ।
तेरा तो कहीं वह दिले-रंजूर⁶ नहीं है ॥

* *

1. नशे से भरा हुआ 2. जवानी का नशा 3. दया भाव 4. कथन
6. दुःख हृदय

जो मस्त होश में आने का क़स्द¹ करता है ।
पुकारता है यह साक़ी कि होशियार हूँ मैं ॥

वह कुश्ता² हूँ कि मेरी लाश जिस तरफ़ गुज़री ।
ज़मी पुकार उठी काबिले - मज़ार हूँ मैं ॥

हज़ूर वस्ल की हसरत अज़ल से है मुझको ।
ख़याल कीजिये कब से उम्मीदवार हूँ मैं ॥

शबे - फ़िराक़ मेरी जान दिल से कहती है ।
तड़प चुका हो अगर तू तो बेकरार हूँ मैं ॥

बलायें लेती हैं फिर-फिर के गर्द नौमीदी³ ।
यह किसके दर पे इलाही उम्मीदवार हूँ मैं ॥

वह बेकरार हूँ मैं देखें अगर तड़प मेरी ।
करार भी यह पुकारे की बेकरार हूँ मैं ॥

पुकारता है यह मूबाफ़ उसकी चोटी का ।
कि सबसे पीछे हूँ पर चोटी का सिंगार हूँ मैं ॥

बड़े मज़े से गुज़रती है बेखुदी में "अमीर" ।
वह दिन खुदा न दिखाये कि होशियार हूँ मैं ॥

* *

यह रोये वस्त्र में मुँह रख के रूये-यार¹ पे हम ।
कि ले गये - सब तक अबे - नौबहार पे हम ॥

चमन में धूम है अब अपनी नगमा-साज़ी² की
कि दो ही नालों में गांलिब³ रहे हज़ार पे हम ।

जो उनकी जुल्फ़ में अफ़शां⁴ तो अपने सीने में दाग़ ।
उधर बहार पे वह हैं, इधर बहार पे हम ॥

जूनूं में पास यह पमाली⁵ ज़ईफ़⁶ का है ।
ककि फूंक-फूंक के रखते हैं पांव ख़ार पे हम ॥

हुयी है रात जो तकिये में फ़र्श क्या दरकार⁷ ।
“अमीर” लेट रहेंगे किसी मज़ार पे हम ॥

* *

1. प्रिय का मुख 2. गायन 3. विजयी, प्रभुत्व 4. सिन्दूर 5. बर्बादी 6. 1.
7. आवश्यक

दुख्ते-रज़¹ अटकी है साक़ी किसी दिवाने से ।
कि परी बन के उड़ी जाती है पैमाने से ॥

दाग़ पे दाग़ दिये जाता है दम ले ऐ चर्ख² ।
यह भी खा लूगां जो फुर्सत हुई ग़म खाने से ॥

बुत हरम में भी नहीं चैन से रहने देते ।
रोज़ पैग़ाम चले आते है बुतख़ाने से ॥

ख़ूब जी भरके तसव्वुर का तेरे मौक़ा है ।
मैं बहुत खुश हूं शबे-हिज़्र के बढ़ जाने से ॥

तेरे दिवाने पे क्या जाने वहां क्या गुज़री ।
आया सैलाब³ जो रोता हुआ वीराने से ॥

ज़िक़रे-हूं किस दिले-बहशी⁴ ने किया है कि "अमीर" ।
वही आवाज़ चली आती है वीराने से ॥

* *

जब तड़पता है दिल मैं डरता हूँ ।
 चर्ख पर जा पड़े ज़मीं न कहीं ॥

दिल में बातें थीं क्या-क्या कुछ ।
 हाय कुछ वक्ते वापसी¹ न कहीं ॥

दिल सी शै लेकर अब तो निकले हैं ।
 पूछ लेगा कोई कहीं न कहीं ॥

न तड़प इस कदर दिले-बेताब² ।
 सहम जाये वह नाज़नीं न कहीं ॥

आग हो जायेगा वह शोख "अमीर" ।
 खींचना आहे आतशी³ न कहीं ॥

* *

इश्क में दिन ज़िन्दगी के भर चले ।
मर के तुम पे जीते जी हम मर चले ॥

सई तो की वस्ल की हमने बहुत ।
जब न कुछ काबू चला तब मर चले ॥

पहुंचेंगे उस बज्म में उश्शाक¹ ही ।
और यूं चलने को दुनिया भर चले ॥

बे मुरव्वत² आंख हो क्या सामने ।
मय से हो खाली तो क्या सागर चले ॥

कूये-कातिल³ में गुज़र आसां नहीं ।
आदमी तलवार पर क्यों कर चले ॥

यह मिली किस जुर्म पर दम को सज़ा ।
हुक्म है दिन भर चले शब भर चले ॥

जुर्म अपना मौज की तक्रसीर⁴ क्या ।
क्यों हूबाब इतना उठा कर सर चले ॥

रहने क्या दुनिया में आये थे “अमीर” ।
सैर कर ली और अपने घर चले ॥

* *

1. प्रेमीगण 2. बोलिहाज़ा, जिसकी आंख में लाज न हो 3. हत्यारे की गली 4. अपराध

उलझ पड़ूं किसी दामन से मैं वह खार नहीं ।
वह फूल है जो किसी के गले का हार नहीं ॥

किसी शहीद का है रंगे-खूं बहार नहीं ।
किसी लहद पे चिरागां है लाला-ज़ार¹ नहीं ॥

न दो रक़ीब² को तुम दाग़ अपनी उल्फ़त का ।
ज़मीन शोर सज़ावार लाला-ज़ार नहीं ॥

हमारी खाक भी करती शिकायत उस बुत की ।
खुदा का शुक्र है गोया लबे-मज़ार नहीं ॥

“अमीर” वस्ल में उस शोख़ ने तलब्बन³ से ।
हज़ार बार कही हां हज़ार बार नहीं ॥

* *

मैं कभी वक्का पे मक़तल¹ से न टल जाऊंगा ।
कुछ जमाना नहीं करवट जो बदल जाऊंगा ॥

लाघ दुनियां में फंसू चाल वह चल जाऊंगा ।
कि मैं इस भूल-भुलैयां से निकल जाऊंगा ॥

इस सरा में मैं मुसाफ़िर नहीं रहने आया ।
रह गया थक के अगर आज तो कल जाऊंगा ॥

मस्ती उन आंखों में आती है तो कहता है हिजाब² ।
देख तू आई तो मैं घर से निकल जाऊंगा ॥

देखने दे मुझे रूख़सार तेरा हर्ज़ है क्या ।
दो घड़ी देख ले फूलों को बहल जाऊंगा ॥

आतशे-इश्क³ मुझे हो गई गुलज़ारे-खलील⁴ ।
दिल में समझा था वह काफ़िर कि जल जाऊंगा ॥

कूये-जानां में यह कहता है मेरा दिल मुझसे ।
तू उठाना मुझ में गिर के मचल जाऊंगा ॥

वस्ल में उससे मेरा हौसला कहता है "अमीर" ।
क्या मैं अरमाने-अदू⁵ हूँ कि निकल जाऊंगा ॥

* *

1. वक्षस्थल 2. परदा 3. प्रेमाग्नि 4. प्रिय की गली 5. शत्रु की इच्छा

किसी की चाह भी मेरे दिल में मेरे ऐ नाज़नी निकली
तेरे तीरों ने घर भर की तलाशी ली कहीं निकली ।

तमन्ना कब तेरे उश्शाक¹ की ऐ नाज़नी निकली ।
जले दिल से जो निकली भी तो आहें-आतशी² निकली ।

शरीके-हाल³ आशिक बेकसी में कौन होता है ।
जो निकली भी तो कुछ दिल सोज़ आहें-आतशीं निकली ॥

इसी दिन के लिये आंखों में हमने तुझको पाला था
बड़ी तू बे-मुरब्बत⁴ ऐ निगाहे-वापसी⁵ निकली ॥

हुआ दीदार उसका ख्वाब में बातें तसव्वुर में ।
कोई हसरत कहीं निकली कोई हसरत कहीं निकली ॥

* *

1. प्रेमीगण 2. तपती हुई आह 3. दुःख का साथी 4. बेशर्म, निर्लज्ज 5. लौटकर
हुई दृष्टि

न सुन अय दर्दे-दिल मेरी न सुन ।
मैं कहूँगा सुने वह न सुने ॥

यूँ वहाँ चल की पांवों की आहट ।
पासबां¹ क्या नशेवां² न सुने ॥

किसी नआशना³ का क्या शिकवा ।
आशना की जब आशना न सुने ॥

जो किसी को भला बुरा न कहे ।
वह किसी से भला बुरा न सुने ॥

दिल जो कहता है बे असर है दवा ।
दर्द कहता है चुप दवा न सुने ॥

फूल आहिस्ता तोड़ अय गुलचीं ।
फूल ज़ालिम कहीं सबा न सुने ॥

जो कोई दर्द आशना हो “अमीर” ।
इधर आये मेरा फ़साना सुने ॥

* *

दिल जो कहता है मुझे ज़ब्त की ताक़त ही नहीं ।
ज़ब्त कहता है तड़पने की इजाज़त ही नहीं ॥

ग़म से छुटूँ तो मैं कुछ ऐश के सामान करूँ ।
इतनी इस ग़म-कदये-दहर¹ में फ़ुर्सत ही नहीं ॥

तलब ज़ाम अबस² करते हैं मुहँ फोड़ के तुम ।
मैकशी आँख में साक़ी के मुरव्वत³ ही नहीं ॥

हाथ में शाना⁴ है आईना जानूँ⁵ पे मदाम⁶ ।
उनसे उल्फ़त है तुम्हें जिन में मुहब्बत ही नहीं ॥

दीन की फ़िक्र करूँ हय मैं किस वक़्त "अमीर" ।
कभी दुनियाँ के बखेड़ों से फ़रागत⁷ ही नहीं ॥

* *

1. दुःखों का संसार 2. बेकार 3. झिझक 4. कंधा 5. जाँघों में 6. सदैव 7. फ़रागत, छुटकार

गुलों से जाके मैंने दागे-दिल अपने मिलाये थे ।
नहीं शबनम पसीना आ गया है यह गुलिस्तां को ॥

खुदा ने हुस्न को तेरे अजब तासीर बख्शी है ।
यह न्यामंत देखने से सैर कर देती है ज़िदा¹ को ॥

अजल आये कहीं पीरी² में हम इस दर्द से छूटें ।
शिकस्ता हाल अब देखा नहीं जाता है दंदा³ को ॥

मैं जब उठता हूँ काँटे पाँव पड़-पड़ कर यह कहते हैं ।
अजी बैठो भी क्यों वीरान करते हो बयाबां को ॥

जब अगली सुहबतें याद आती हैं याराने-रफ़ता⁴ को ।
निकल कर घर से देख आता हूँ मैं गोरे-गरीबां⁵ को ॥

क्रयामत से न दूँ तशबीह⁶ उसकी चाल को क्योकर ।
उठा कर राह में चलते हैं फ़ितने जिसके दामां को ॥

तसव्वुर कैद में है ऐ “अमीर” इक बुत की आंखों का ।
परीखाना बना रखा है मैंने अपने ज़िदा को ॥

* *

1. बन्दीगृह 2. वृद्धावस्था 3. दांत 4. गुज़रे हुए मित्र 5. मरे हुए लोगों की कब्र
6. उपमा

वह आंखें देख कर आशिक को अपने फेर लेते हैं ।
खुदा की शान रहज़न¹ भागते हैं दूर राही से ॥

बहुत मुश्ताक² हूँ दो बोल काज़ी आके पढ़ जाये ।
हुई है दुख्ते-रज़³ हुशियार अबं फ़ज्जे इलाही⁴ से ॥

वह मुजरिम हूँ गुनह का उजू⁵ भी मैं कर नहीं सकता ।
कि रहमत उसकी शरमाती है तेरी उजू रव्वाही से ॥

मैं वह गुरबत⁶ जदा हूँ मेरी गुरबत जब से देखी है ।
गले मिल-मिल के रहज़न रोते हैं एक-एक राही से ॥

बयाबां मर्ग है अहले-वतन का शक गुज़रता है ।
लिपटती है हमारी खाक "अमीर" एक-एक राही से ॥

* *

1. लुटेरा 2. इच्छुक 3. अगूर की बेटी, मदिरा 4. ईश्वर की कृपा 5. प्रार्थना 6. परदेसी

तूर¹ पर ऐ तापिशे-दिल हैं वह आने वाले ।
आज हम तुझ को हैं बिजली से लड़ाने वाले ॥

देख कर चार तरफ़ अक्स वह अपना बोले ।
क्यों मुझे घेरे हैं यह आइना-खाना वाले ॥

सौ अज़ीज आये मगर दो भी न निकले अफसोस ।
चार आंसू मेरी तुरबत पे बहाने वाले ॥

असमते-शर्म² से कहती है जवानी इनकी ।
अब बिठायें इन्हें परदे में बिठाने वाले ॥

खाक रंज-ओ-गम अंदोह³ से आबाद हो दिल ।
है यह सब खाना-खराबी के घराने वाले ॥

अपने आइने से पूछते हैं कौन हो तुम ।
मेरी तस्वीर को सीने से लगाने वाले ॥

कैसी राहे-अदम आबाद हैं हमवार⁴ “अमीर” ।
चैन से सोते चले जाते हैं जाने वाले ॥

* *

नहीं मुकिन रसीई¹ ला-मकां तक ।
निशां किस तरह पहुंचे बे-निशां तक ॥

तेरी सफ़ाक़ियां² पहुँची यहाँ तक ।
कि डरती है हयाते-जाविदां³ तक ॥

करूं ज़बते-नफ़स⁴ हम दम कहाँ तक ।
लगी है आग़ इक़ दिल से जुबां तक ॥

पहुँच जाये अगर मुझ सख़्त जां तक ।
तो मांगे मौत मर्गे-नागेहां⁵ तक ॥

मैं हूँ वह नातवां⁶ जब आह खींची ।
तो ठहरी सौ जगह दिल से जुबा तक ॥

कड़ी है इस क़दर मंज़िल अदम की ।
कि मर-मर कर पहुँचते हैं वहाँ तक ॥

मैं हूँ इस अन्जुमन में शमए-तस्वीर ।
कि सोज़े-दिल नहीं आता जुबां तक ॥

हज़ारों हसरतों का हो गया ख़ून ।
कहाँ तक पासे-रूसवाई⁷ कहाँ तक ॥

* *

1. पहुंच 2. छेड़छाड़ 3. अनिश्चित जीवन तक 4. सांस को रोक लेना 5. कान
मृत्यु 6. दुर्बल, कमज़ोर 7. बदनामी का ख़्याल

हुस्न मुतलफ़¹ का अजल के दिन से मैं दीवाना था ।
ला-मकां² कहते हैं जिसको वह मेरा काशाना था ॥

दिल का हाकिम जान का मालिक ग़मे-ज़नाना था ।
मेहमां जिसको मैं समझा था वह साहब-ख़ाना था ॥

बाग़े-आलम का तमाशा बायसे-ग़फ़लत³ हुआ ।
देखना आँखों का कानों के लिये अफ़साना था ॥

इस क़दर उसके तस्सवुर ने सताया है मुझे ।
शुबाह होता है कि हस्ती में कभी था या न था ॥

गुल सरापा गोश⁴ बनते क्यों न सुनने के लिये ।
चहचहे बुलबुल के गुलशन में तेरी अफ़साना था ॥

हम ग़लत-फ़हमी से समझे क़त्ल करने को अताब⁵ ।
और वहाँ इक छेड़ थी एक नाज़ माशुक़ाना था ॥

बाज़ की महफ़िल में भी आये तो यू मुश्ताक़े-इश्क़⁶ ।
मय की बोटल थी बग़ल में हाथ में पैमाना था ॥

वस्ल होता किस तरह ख़िलवत⁷ कहाँ थी रात को ।
फूल थे नरगिस के रखे शमा थी परवाना था ॥

* *

स्वरीय सौन्दर्य 2. बेघर-बार 3. बेसुधी का कारण 4. सिर से पाँव तक के
5. शीघ्रता 6. प्रेम के इच्छुक 7. एकान्त

हुबाब आसा¹ मुहीते-इशक² से जो पार उतरते है ।
गुज़र जाते है पहले सर से, पीछे पांव धरते है ॥

पसंद आया उन्हें मुझको इसी का शुक्र क्या कम है ।
कि शिकवा ले के बैठूं आप दिल लेकर मुकरते है ॥

शबे-गम में रहे जीते बुरा हो सख्त जानी का ।
न आई मौत, इस ग़ैरत के मारे हम तो मरते है ॥

जवाब-आज़ा³ हमें देते है क्यों ऐ ज़ौफ़⁴ पीरी में ।
जरानी की तो हम उनसे नहीं दरख्वास्त करते है ॥

चमन की सैर ही छुटी तो फिर जीने से क्या हासिल ।
गला काटे मेरा सैय्याद नाहक़ पर कतरते है ॥

तसव्वुर⁵ में भी मुहं चूमूं तो उड़ जाता है रंग उनका ।
बलायें-ख्वाब में भी लूं तो बाल उनके बिखरते है ॥

बहुत सुंबुल⁶ चमन में आज पेच-ओ-ताब खाता है ।
किसी महबूब के शायद कहीं गेसू संवरते है ॥

* *

1. बुलबुले की भांति 2. प्रेम का घेरा 3. शरीर के अंग 4. निर्बलता 5.
स्वप्नविचार 6. एक प्रकार की घास

हम लोटते हैं वह सो रहे हैं ।
क्या नाज़-ओ-नयाज़¹ हो रहे हैं ॥

क्या रंग ज़माने में हो रहे हैं ।
दो हंसते हैं, चार रो रहे हैं ॥

तनहा तहे-खात² भी नहीं हम ।
हसरत के साथ सो रहे हैं ॥

पीरी में भी हम हज़ार अफ़सोस ।
बचपन की नींद सो रहे हैं ॥

मैं जाग रहा हूँ ऐ शबे-गम ।
पर मेरे नसीब सो रहे हैं ॥

आइने पे भी कड़ी निगाहें ।
किस पर यह अताब³ हो रहे हैं ॥

दिल छीन के हो गये है ग़ाफ़िल⁴ ।
फ़ितने⁵ वह जाग के सो रहे हैं ॥

पूछे कोई दीदाहाये-तर⁶ से ।
क्यूं नामे-वफ़ा डुबो रहे हैं ॥

* *

जो बूये-गुल चमन में ढूँढते हैं ।
मुसाफ़िर को चमन में ढूँढते हैं ॥

वह प्यासे हैं कि हम घबरा के पानी ।
तेरे चाहे-ज़क़न¹ में ढूँढते हैं ॥

पता पाते हैं यूसूफ़² का वही लोग ।
जो अपने पैरहन³ में ढूँढते हैं ॥

हमें ऐ बाग़बां गुंचों से क्या काम ।
हम अपना दिल चमन में ढूँढते हैं ॥

“अमीर” अहले-हसद⁴ कब है हुनर में ।
अयूब⁵ अक्सर सुखुन में ढूँढते हैं ॥

* *

1. कुएं के समान ठण्डी 2. अति सुन्दर व्यक्ति 3. लिबास 4. जलने-कुल 5. ऐब, कमी, त्रुटि

मंगा कर आईना मुझ तिश्ना-लब को याद करते हैं ।
वह साहिल को भी लेकर साथ दरिया में उतरते हैं ॥

शहीदे-इश्क जी जाते हैं जी से क्या गुज़रते हैं ।
खुदा यह मौत दे सबको हम इस मरने पे मरते हैं ॥

मुकामें-शर्म¹ है हम हिज़्र में जी से गुज़रते हैं ।
पतंगे भी तो रूखसत शमा से हो होके मरते हैं ॥

यहां आँखों में दम है अब कोई साअत² में मरते हैं ।
कज़ा³ कहती है जल्दी क्या हैं, आयेंगे सवरते हैं ॥

रहे बेदार दिल जो उम्र भर मुर्दा न जान उनको ।
बराबर रात दिन जागे थे अब आराम करते हैं ॥

खिज़ां गाफ़िल⁴ नहीं है ऐ जवानाने चमन तुमसे ।
नहीं उड़ते हैं पत्ते यह उसे परचे गुज़रते हैं ॥

तफ़ावत⁵ इस कदर है ज़ाहिदों में और रिंदों में ।
कि वद कुछ दिल में ले रहते हैं यह सब कह गुज़रते हैं ॥

नये गुल फूलते हैं अपनी आहें-सर्द से हर दम ।
जिगर के दाग़ दिल की चोट बन-बन कर उभरते हैं ॥

* *

रंग आज तो फूलों का सबा और ही कुछ है ।
 आमद है जो उस गुल की हवा और ही कुछ है ॥
 आगाज़े-जवानी में अदा और ही कुछ है ।
 उठती हुई कोपल में मज़ा और ही कुछ है ॥
 चेहरे को भी छिपाये वह बदन को भी चुरायें ।
 आंखें यही कहती हैं हया और ही कुछ है ॥
 आरिफ़¹ से यह कह दो जो तेरे फ़हम² में आये ।
 वर सब है तेरा वहमे-खुदा और ही कुछ है ॥
 की उसकी जफ़ा पर जो वफ़ा तूने तो ऐ दिल ।
 नाज़ां³ न हो उस पर कि वफ़ा और ही कुछ है ॥
 कहते हो कि हम दर्द किसी का नहीं सुनते ।
 मैंने तो रक्कीबों⁴ से सुना और ही कुछ है ॥
 बेदर्द की फ़रियाद को कोई नहीं सुनता ।
 जिस पर है असरे-ग़म वह दुआ और ही कुछ है ॥
 क्या खाक है बीमारे-मुहब्बत को इफ़ाका⁵ ।
 दर्द और ही कुछ और दवा और ही कुछ है ॥

* *

बांकी अदा है व निगहे-खशमगी¹ नहीं ।
गमजा² छुरी लिये है वह चीने-जबी³ नहीं ॥

खिलवत में बेखुरी में पता ही कहा नहीं ।
धया सैर है बदा कि हमी हैं हमी नहीं ॥

असमत यह दस्त-शौक से कहती है रोज़े-वस्ल⁴ ।
छू जाय जिसको हाथ यह वह आस्तीं नहीं ॥

पंकाने-तीरे-थार⁵ से कहती हैं हसरतें ।
तू दिल-नवाज़ तो है मगर दिल नशी नहीं ॥

जिस बेनिशां को ढूँढ़ते हैं हम जहान में ।
कहता है दिल कि मैं नहीं तो तू कहीं नहीं ॥

* *

1. क्रुद्ध दृष्टि 2. नखरे 3. कुढ़ जाना 4. मिलन के दिन 5. प्रिय के तीरों की नोंक

दूसरा कौन है जहां में तू है ।
कौन जाने तुझे कहां तू है ॥

लाख परदों में तू है बे-परदा ।
सौ निशानों में बे-निशां तू है ॥

तू है खिलवत¹ में तू है ज़िलवत² में ।
कहीं पिन्हां कहीं अयां तू है ॥

नहीं तेरे सिवा यहां कोई ।
मेज़बां तू है, मेहमां तू है ॥

जिस्म कहता है, जान है तू ही ।
जान कहती है जाने-जां तू है ॥

न मकां, ला मकां में कुछ ।
जलवां-फ़रमां³ यहां वहां तू है ॥

रंग तेरा चमन में बू तेरी ।
ख़ूब देखा तो बाग़बां तू है ॥

मुहरमें-राज़⁴ तो बहुत है "अमीर" ।
जिसको कहते है राज़दां तू है ॥

* *

उम्र बर्क-ओ-शरार है दुनिया ।
कितनी बे ऐतवार है दुनिया ॥

दाग से कोई दिल नहीं खाली ।
क्या कोई लाला-ज़ार¹ है दुनिया ॥

हर जगह जंग हर जगह है निज़ाअ ।
अस्ये - कारज़ार² है दुनिया ॥

नशये - ऐश यां नसीब किसे ।
कि सरापा³ खुमार है दुनिया ॥

यार-बासी का शौक है इसको ।
यार लोगों की यार है दुनिया ॥

अहले-रग़बत⁴ से करती है नफ़रत ।
बड़ी परहेज़गार है दुनिया ॥

अपने मस्तों से भागती है मदाम ।
किस क़दर होशियार है दुनिया ॥

एक झोंके में है इधर से उधर ।
चार-दिन की बहार है दुनिया ॥

* *

1. फूलों का बाग़ 2. लड़ाई का मैदान 3. सर से पांव तक 4. पसन्द करने वाले

दिखला के इक झलक जो वह रूपोश¹ हो गये ।
क्या-क्या ख्यालो-खवाब फ़रामोश² हो गये ॥

हिसें-शराब³ ने हमें बदनाम कर दिया ।
चट करके इस बला को बलानोश हो गये ॥

बैठे हम उनके पास तकल्लुफ़ उठा दिया ।
हम दोश होते-होते हम आगोश हो गये ॥

याद आ गये मज़े जो पसे-मर्ग⁴ वस्ल के ।
तुरबत के गोसे हूरों के आगोश हो गये ॥

मैं हूँ वह अंदलीब⁵ हुआ जब तरानासंज⁶ ।
जितने खिले थे गुल हमातन-गोश⁷ हो गये ॥

क्या जाने क्या खयाल शबो-वस्ल बंध गया ।
बातें जो करते-करते वह खामोश हो गये ॥

दफ़तर गिरा इधर तो उधर कातिबे - अमल ।
तड़पे हम इस क़दर कि सुबुक-दोश हो गये ॥

अफ़सुर्दों-दाग़⁸ दिल हुए पीरी में क्या "अमीर" ।
गोया चिराग़ सुबह को खामोश हो गये ॥

* *

1. छिप जाना 2. भूल जाना 3. मदिरा का लालच 4. परणोपरान्त 5. गाय
गोद में रहना 7. कर्मों-लेखन 8. मुरझाए हुए दाग़

वह शोख लाख परदों में परदा-नशीं नहीं ।
और फिर जो देखिये तो कहीं है, कहीं नहीं ॥

ऐसा ही जोशे-गिरिया¹ है तो हिज्रे-यार में ।
या हम नहीं, ज़मीं पे या यह ज़मीं नहीं ॥

तू काबिले-सजूद² है ऐ मेरे बे-नयाज़³ ।
पर काबिले-सजूद किसी की जबीं नहीं ॥

शोखी का हाथ उठके पकड़ ले शबे-बिसाल ।
इतनी सी काम की निगहे शर्मगी⁴ नहीं ॥

वाअज़ को तुम तो देखते ही हंस पड़े “अमीर” ।
बातें तो इन बुज़ुर्ग की तुमने सुनी नहीं ॥

* *

1. रोने का जोश 2. सर झुकाने योग्य 3. जिसका किसी से नाता न हो 4. शर्म से डूबी आंखें

चले साक्री, हंसे बोले अगर आई है यारों में ।
दुल्हन बन कर बैठे दुख्ते-रज़¹ बादा ख्वारों में ॥

बहार आई लुढ़ाती खुम के खुम हम बादा ख्वारों में ।
कहो तोबा² से चन्दे जा रहे परहेज़गारों में ॥

शबे-फुर्कत सिमट कर मेरे घर में आ रही शायद ।
स्याही जिस कदर थी गिब-ओ-तरसा³ के मज़ारों में ॥

न निकले आरजूए-वस्ल कुछ तो दिल को तस्की⁴ हो ।
यही सुन लूं की मेरा नाम है उम्मीदवारों में ॥

इधर दिल लौटता है उस तरफ़ बिजली तड़पती है ।
इलाही खैर हो बहस आ पड़ी दो बेकरारों में ॥

दमे-ज़ीनत⁵ यह है बिस्वास⁶ उनको बदगुमानी से ।
किसी की रूह मिस्ले-बू नहीं फूलों के हारों में ॥

शिगूफ़ कोई फूलेगा यह सुहबत रंग लायेगी ।
“अमीर” अच्छा नहीं है बैठना इन गुलज़ारों में ॥

* *

1. अंगूर की बेटा, मदिरा 2. विभिन्न धर्मावलम्बी 3. आराम 4. सजावट के स
5. यक्रीन, विश्वास 6. फूल जैसे गालो वाले

आंख उसको खोलनी थी दुश्वार हो गई है ।
पहले चमन में नरगिस¹ बीमार हो गई है ॥

हम तुम चमन में जाकर जब चार दिन रहे हैं ।
बुलबुल में और गुंल में तक्रार² होई है ॥

सबकी नज़र में है वह गो दिल में है हमारे ।
खिलवत³ की कोठरी कभी बाज़ार हो गई है ॥

कुछ फ़िक्र दुख्ते-रज़⁴ की पीरे-मुगां⁵ है लाज़िम ।
बेहोश अब नहीं है हुशियार हो गई है ॥

अंगूर में थी यह मय पानी की चार बूंदें ।
जिस दिन से खिंच गई है तलवार हो गई है ॥

इक बात सहल सी है मंगें-ए “अमीर” लेकिन ।
दुश्वार समझे हैं शब, दुश्वार हो गई है ॥

* *

1. एक फूल विशेष का नाम 2. झगड़ा 3. एकान्त 4. अंगूर की बेटे, नदिरा 5.
मदिरालय का वृद्ध

दिखला रहा है सैर मेरा दाग़ दार दिल ।
पाया खिज़ां से मैंने यह बाग़ों-बहार दिल ॥

तिरछी नज़र निशाने पे पड़ती नहीं कभी ।
ऐ तुर्क¹ इस अदा से न होगा शिकार दिल ॥

काम आयेगा ज़रूर किसी दिन हुज़ूर से ।
पहलू में अपना रखते हैं हम होनहार दिल ॥

देखी वह चश्मे-मस्त तो आँखें सी खुल गई ।
जब होश उड़ गये तो हुआ होशियार दिल ॥

आया खयाल कुश्तये-सीमाब² देख कर ।
यह खाक़ हो गया है कोई बेकरार दिल ॥

आते हैं फातहे³ के लिये रोज़ दर्द-ओ-ग़म ।
है आरजू-ऐ-मुर्दा का गोया मज़ार दिल ॥

खाक़ भी आरजूये-वस्ल करूँ अब तक ऐ “अमीर” ।
चह भी ख़बर नहीं किसे करता है प्यार दिल ॥

* *

निकल जाते हैं वह जिस राह से बेचेन करते हैं ।
हज़ारों चुटकियां लेते हैं जिस दिल में गुज़रते हैं ॥

लबों पर आके हिज़े-यार में दम ज़ब्त से बोला ।
संलामत बेकरारी हम कहीं घुट-घुट के मरते हैं ॥

लिया तो मैंने कबोसा खंजरे-कातिल¹ का मक़तल² में ।
अजल शर्मा गई समझी कि मुझको प्यार करते हैं ॥

बरंगे-नब्ज़ चलने से है अपने दस्त-ओ-पा³ चलते ।
ठहर जाता है सारा काफ़ला जब हम ठहरते हैं ॥

बरी है पाक-बाज़ाने-मुहब्बत⁴ रश्क से देखों ।
जो तुमको प्यार करते हैं हम उनको प्यार करते हैं ॥

* *

दिल को अब कब करार आता है ।
सुन लिया है कि यार आता है ॥

दर्दे-दिल में मेरी तसल्ली को ।
गिरिया¹ बे-अख्तियार आता है ॥

तुमको आता है प्यार पे गुस्सा ।
मुझको गुस्से पे प्यार आता है ॥

चैन आता नहीं मज़ार पर आज ।
कौन सूये - मज़ार² आता है ॥

ज़िन्दगी में कभी न आ निकला ।
मर गये पर करार आता है ॥

बेकरारी का घर है दिल मेरा ।
तू कहां ऐ करार आता है ॥

जो शिकवा³ मेरी जुबां पे "अमीर" ।
शुक्र बे-आख्तियार आता है ॥

* *

दरे-करीम¹ पे महशर में ताकि राह मिले ।
गुनाहगारों में छुप-छुप के बेगुनाह मिले ॥

फना जो कब्ले-फना² हो बका³ की राह मिले ।
यह किला वह है जहां मौत से पनाह मिले ॥

बिसाले-मरतबये-इंतेहा⁴ है आशिक को ।
गुहर न हाथ लगे जब तलक न थाह मिले ॥

हुजूमै-यास से कालिब⁵ में रूह ठहरी है ।
छटें यह भीड़ तो इस राहरू को राह मिले ॥

जो वह सिपर⁶ हो तो मिज़गां-ओ-मर्दुमक⁷ की तरह ।
हज़ार तीरों में इंसान को पनाह मिले ॥

हम इस उम्मीद पे महशर से ख़िलद⁸ को पहुंचे ।
कि शायद आगे तेरे घर की हम को राह मिले ॥

* *

1. ईश्वरीय द्वार 2. मिटने से पूर्व 3. अप्रत्यक्ष 4. चरम सीमा 5. शरीर 6. ढाल
7. पलकें व पुतलियां 8. स्वर्ग

मेरे बस में या तो यारब वह सितमशार¹ होता ।
यह न था तो काश दिल पर मुझे अख्तियार होता ॥

पसे-मर्ग काश यूँ ही मुझे वस्ले-यार होता ।
वह सरे-मज़ार² होता मैं तहे-मज़ार³ होता ॥

तेरा मैक़दा सलामत तेरे खुम की ख़ैर साक़ी ।
मेरा नशा क्यों उतरता मुझे क्यों खुमार होता ॥

मेरे इत्का⁴ का बाअस⁵ तू है मेरी नातवानी⁶ ।
जो मैं तोबा तोड़ सकता तो शराब ख़्वार होता ॥

मैं हूँ नामुराद ऐसा कि बिलख के यार रोती ।
कहीं पा के आसरा कुछ उम्मीदवार होता ॥

नहीं पूछता है मुझको कोई फूल इस चमन में ।
दिले-बाग़ दार होता तो गले का हाल होता ॥

वह मज़ा दिया तड़पने कि यह आरज़ू है यारब ।
मेरे दोनों पहलुओं में दिले-बेकरार होता ॥

मैं जुबां से तुझको सच्चा कहो लाख बार कहदूँ ।
इसे क्या करूँ कि दिल को नहीं एतबार होता ॥

* *

1. निष्ठुर 2. क़ब्र के ऊपर 3. क़ब्र के नीचे 4. मज़बूरी 5. कारण 6. कमज़ोरी

मेरा ज़ब्त कहता है मुझसे की कहदो ।
 उठे दर्द हम दिल संभाले हुए हैं ॥

इधर जोफ़¹ उधर ज़ब्त, तड़पूं मैं क्योंकर ।
 यह शाहज़ोर दोनों सम्भाले हुए हैं ॥

चमन में यह क्या फूलों ने गुल खिलाया ।
 कि बुलबुल को जीने के लाले हुए हैं ॥

ज़िगर दिल को दिल रोकता है ज़िगर को ।
 यह बिसमिल² को बिसमिल संभाले हुए हैं ॥

“अमीर” उनसे क्या-क्या लुपटते हैं शब भर ।
 रक्काबत³ में एकता दो शाले हुए हैं ॥

* *

रूबरू आइने के तू जो मेरी जां होगा ।
आईना इक तरफ़ अक्स भी हैरां होगा ॥

रंग अख़फ़ाये-मुहब्बत¹ जो नुभायां² होगा ।
दर्द पहलू की तरफ़ दाग़ जो भी पिनहां होगा ॥

ऐ जवानी यह तेरे दम के हैं सारे झगड़े ।
✓ तू न होगी तो न यह दिल न यह अरमां होगा ॥

ज़ुल्फ़ शाने से यह कहती है न सर चढ़ इतना ।
पेच कुछ ऐसे पड़ेंगे कि परेशां होगा ॥

आग़ दिल में जो लगी थी वह बुझाई न गई ।
और क्या तुझसे फिर ऐ दीदये-गिरियां³ होगा ॥

रात दिन गेसुए-महबूब का रहता है ख़्याल ।
ख़्वाब आँखों में मेरे आके परेशां होगा ॥

और बड़ जायेगा दीदार से शौक़े-दीदार ।
यह वह न्यामत है कि सै इससे न मेहमां होगा ॥

अपने मरने का तो कुछ ग़म नहीं यह ग़म है “अमीर” ।
चारागर⁴ मुफ़्त में बेचारा पशेमां होगा ॥

* *

1. प्रेम छिपाने की दशा 2. प्रकट 3. रोती हुई आंख 4. चिकित्सक

फ़रामोशी¹ जो उनकी है तो हम भी टाल जाएंगे ।
ख़ता साबित करे कौन अपने जिम्मा उज़्र ख्वाही से ॥

ख़ुदा से डर न कर अधेर ऐ बख़्ते-सियह² इतना ।
दबे जाते हैं गैसुये-बुता³ तेरी सियांही से ॥

ज़बाले-हुस्न⁴ है अब क्यों तुम्हारे गिर्द हैं आशिक ।
कहो रूख़सत हों परवाने चिरागे-सुबह-गाही⁵ से ॥

कहां है मुज़तरिब⁶ हमसे जहां में बारहा हमने ।
तड़पना-लोटना छुड़वा दिया है बर्क़-ओ-माही से ॥

हमारे दिल का आईना सरे-महफ़िल तो पहुंचा है ।
ज्यादा अब है बेताबी तो उनकी कम निगाही से ॥

‘अमीर’ अब जल्द हस्ती से चलो सूये-अदम⁷ उठो ।
न मानेगी अज़ल कुछ फ़ायदा क्या उज़्र ख्वाही से ॥

* *

1. तिरस्कार करना 2. दुभाग्य 3. प्रिय के बाल 4. सौन्दर्य का पतन 5. प्रातः
कालीन दिया 6. बेचैन 6. मानव की ओर

यह सब ज़हूरे-शाने-हकीकत¹ बशर में है ।
जो कुछ निहां था तुख्म² में पैदा शजर³ में है ॥

वासिल⁴ समझिये उसको जो सालिक⁵ है इश्क में ।
मंज़िल पे जानिये उसे जो रह गुज़र में है ॥

करते हैं इस तरीके से तै हम रहे-सलूक ।
सर उसके आस्तां पे कदम रह गुज़र में हैं ॥

पहलू में मेरे दिल को न ऐ दर्द कर तलाश ।
मुदत हुई तबाही का मारा सफ़र में है ॥

हो दर्दे-इश्क एक जगह तो दवा करूं ।
दिल में, जिगर में, सीने में, पहलू में, सर में हैं ॥

सैय्याद से सवाल रिहाई का क्या करूं ।
उड़ने का हौसला ही नहीं बाल-ओ-पर में है ॥

खंजर चले किसी पे तड़पते हैं हम "अमीर" ।
सारे जहां का दर्द हमारे दिगर में हैं ॥

* *

यह सब ज़हूरे-शाने-हकीकत¹ बशर में है ।
जो कुछ निहां था तुख्म² में पैदा शजर³ में है ॥

वासिल⁴ समझिये उसको जो सालिक⁵ है इश्क में ।
मंज़िल पे जानिये उसे जो रह गुज़र में है ॥

करते हैं इस तरीक़े से तै हम रहे-सलूक ।
सर उसके आस्तां पे कदम रह गुज़र में हैं ॥

पहलू में मेरे दिल को न ऐ दर्द कर तलाश ।
मुद्दत हुई तबाही का मारा सफ़र में है ॥

हो दर्दे-इश्क एक जगह तो दवा करूं ।
दिल में, जिगर में, सीने में, पहलू में, सर में हैं ॥

सैय्याद से सवाल रिहाई का क्या करूं ।
उड़ने का हौसला ही नहीं बाल-ओ-पर में है ॥

खंजर चले किसी पे तड़पते हैं हम "अमीर" ।
सारे जहां का दर्द हमारे दिगर में हैं ॥

* *

शिकवा जफ़ा का तुमसे कुछ ऐ नाजनीं नहीं ।
ऐसे ही तुम में होते हैं सब इक तुम्हीं नहीं ॥

गुज़रा हुआ ज़माना फिर आता नहीं कभी ।
वह कौनसा है दम जो दमें-वापसी¹ नहीं ॥

तड़पा रहा है उठके मेरे दिल को दर्दे-इश्क़ ।
तुझसे मिला हुआ तो मेरा हम-नशीं नहीं ॥

अल्लाह रे नाज़ देख के कहते हैं आईना ।
हम नाज़नीं नहीं तो कोई नाज़नीं नहीं ॥

चौखट से तेरे सर न हटेगा “अमीर” का ।
सिजदे से गिर के उठे यह ऐसी ज़बी² नहीं ॥

* *

क्या कहा दम भी न निकलेगा जो उल्फ़त होगी ।
जान भी क्या कोई ज़ालिम तेरी हसरत होगी ॥

आरजू वस्ल की इस डर से नहीं कर सकता ।
दिल शिकस्ता मेरे हमदम तेरी .फुर्क़त¹ होगी ॥

बे सबब दिल नहीं बेचैन हुआ जाता है ।
चुटकियां लेती किसी की कोई हसरत होगी ॥

दिल को दे जायेगी तसकीन किसी की तस्वीर ।
जान बचने की यही हिज़्र में सूरत होगी ॥

मस्तियां वस्ल में अस्मत² को तो समझा लेंगी ।
न टलेगी मेरी दुस्मन जो नज़ाकत होगी ॥

जीते जी वह न हुआ साफ़ तो समझा मैं "अमीर" ।
मिट्टी देने के लिये गर्द क़दूरत³ होगा ॥

* *

हैं तगाफुल¹ में भी सरगमें-सितम² वह आंखे ।
आप तो सोते हैं फ़ितनों को जगा रखा है ॥

देखना सुबह को अंजाम जो होगा ऐ रामा ।
तूने सर पर तो पतंगों को चढ़ा रखा है ॥

हम चले देर से काबे को तो वह बुत बोला ।
जाके ले लीजिये काबे में खुदा रखा है ॥

बेखुदी नक़शे-खुदी³ हम से नहीं मिट सकता ।
तू मिटाने पे जो आये तो मिटा रखा है ॥

हश्र पर क़ामते-जानां⁴ का है जलवा मौकूफ़⁵ ।
इस क़यामत को क़यामत पे उठा रखा है ॥

जान भी हिज़्र में दे देते हैं मगर हमने “अमीर” ।
किसी मौक़ा के लिये इसको लगा रखा है ॥

* *

-

1. बेसुधी 2. अत्याचार करने में व्यस्त 3. घमण्डता के चिह्न 4. प्रिय का क्रद
5. निर्भर

देख सकते नहीं प्यासा मेरे आंसू मुझको ।
रोज़ दे जाते हैं पानी कई चुल्लू मुझको ॥

सुरमगी¹ आँखे जो आइने में देखी तो कहा ।
घूरते हैं यह जगाये हुये जादू मुझको ॥

हूँ वह बुलबुल कभी सैय्याद² को आया जो तरस ।
फूलों में छोड़ दिया तोड़ के बाजू मुझको ॥

मेरे पहलू में तेरी तरह वह जम कर बैठें ।
दर्दे-दिल ऐसा बता दे कोई पहलू मुझको ॥

मैं जहां बैठ कर रोता हूँ हंसी होती है ।
हर जगह करते हैं रूसवा³ मेरे आंसू मुझको ॥

कौन पहुँचाये मुझे कूचये-जानां⁴ में “अमीर” ।
ले चलें काश बहा कर मेरे आंसू मुझको ॥

* *

1. सुरमा लगी 2. शिकारी 3. बेइज्जत, बदनाम 4. प्रिय की गली

सब को तेरी पसंद है ऐ माहरू-पसन्द¹ ।
आलम पसंद वह है करे जिसको तू पसन्द ॥

एहसां किसी का कब है गवारा बरंगे-गुल ।
है चाक पैरहन² नही लेकिन रफू पसन्द ॥

पैदा किया है हुस्नने दौलत का खासा³ ।
वह कौन है जहां में नहीं जिसको तू पसन्द ॥

सब आफ़तों से छूट गया करके तर्क-हिर्स⁴ ।
क्योंकर न हो मुझे दिले-बे-आरजू पसन्द ॥

दिन रात ज़िक्र शेर-ओ-सुखुन से है काम “अमीर” ।
बातें यही पसन्द यही गुफ्तगु⁵ पसन्द ॥

* *

कह रही है हश्म में वह आँख शरमाई हुई ।
हाय कैसी इस भरी महफ़िल में रूसवाई हुई ॥

ठोकरें खिलवायेगी यह चाल इठलाई हुई ।
क्या जवानी फिरती है जौबन पे इतराई हुई ॥

आईना¹ में हर अदा को देख कर कहते हैं वो ।
आज देखा चाहिए किस-किस की है आई हुई ॥

कह तो अय गुलचीं असीराने-कफ़स² के वास्ते ।
तोड़ लूं मैं भी दो चार कलियां मुरझाई हुई ॥

मैं तो राज़े-दिल छुपाऊं पर छिपा रहने भी दे ।
जान की दुश्मन यह ज़ालिम आंख ललचाई हुई ॥

मौत आई रूह जाती है करे कौन एहतमाम³ ।
इक निगाहें-वापसी⁴ फिरती है घबराई हुई ॥

वस्ल में खाली हुई अगियार⁵ से महफ़िल तो क्या ।
शर्म भी आये तो समझूं मैं कि तनहाई हुई ॥

क्या फले-फूलेंगी उम्मीदें दिले-पुर आरजू⁶ ।
यास के दामन में है यह परवरिश पाई हुई ॥

* *

1. आरसी 2. पिंजड़े के बन्दी 3. प्रबंध 4. उलटती हुई दृष्टि 5. दुश्मन, विपक्षी
6. इच्छा

घटा की सैर हुज्रे से निकल कर देख लो ज़ाहिद ।
बहाने को यह चोटी हूर ने जन्नत में खोली है ॥

सुराही दौर में आती है ज़ाहिद¹ हों जो महफ़िल में ।
झुकाले अंपनी आँखें दुखतरे-रज² की यह डोली है ॥

जगाती है यह कह कर सुबह पीरी चश्मे-गाफ़िल³ को ।
बस उठ सो नींद की माती कि शब भर खूब सोली है ॥

वो कहते हैं कि हम आंखों में सबको तोड़ लेते हैं ।
मोहब्बत सारी दुनियां की इसी कांटे में तोली है ॥

अजब नागिन है जुल्फ उसकी कि जिस महफ़िल में खोली है ।
वहां से जो चला है उठके उसके साथ होली है ॥

“अमीर” इस बेवफ़ा दुनिया की सूरत पर न तुम जाओ ।
बड़ी अय्यार⁴ है, मक्कार है ज़ाहिर में भोली है ॥

* *

बुत बने बैठे हैं कुछ बात बताते भी नहीं ।
 और यह गुस्सा कि मैं रूठा तो मनाते भी नहीं ॥

कुछ वफ़ा, कुछ है हया¹, जान है किस मुश्किल में ।
 दिल से जाते भी नहीं आँखों में आते भी नहीं ॥

रूठना रोज़ का ठहरा है तो यह सुन रखिये ।
 रोज़ के रूठने वाले को मनाते भी नहीं ॥

आगे आइने के बैठे हैं झुका कर आँखें ।
 चोट खाते भी नहीं चोट लगाते भी नहीं ॥

उन निगाहों से जवानी में हया कहती है ।
 जाओ अब परदे में हम तुमको बिठाते भी नहीं ॥

लुत्फ़ मरने का दिखाये किसे फुर्कत² में "अमीर" ।
 नहीं आते वह तो हम जान से जाते भी नहीं ॥

* *

जिगर से उठते हैं शोले कि दिल से ऐ हमदम ।
किधर यह आग लगी है ज़रा ख़बर लेना ॥

यह मुझको देख के पलकों को हुक्म अब्रू¹ है ।
बचे जो तेग से तुम बछियों पे घर लेना ॥

क़बाब सेख की गर्दिश से कम नहीं ऐ दिल ।
शबे-फ़िराक़² में करवट इधर-उधर लेना ॥

✓ शहीदे-नाज़³ का ताबूत⁴ उठा तो फ़रमाया ।
बरात जाती है किसकी ज़रा ख़बर लेना ॥

“अमीर” जाते हो बुत-ख़ाने की ज़यारत⁵ को ।
पड़ेगा राह में क़ाबा सलाम कर लेना ॥

* *

अल्ला री लागरी¹ कि तेरी जलवा गाह में ।
पिस-पिस गया हूँ दब के मैं गर्दे-निगाह में ॥

दिल है तबाह काफ़लये-अश्क-ओ-आह में ।
घेरा है आंधी-पानी ने बेकस को राह में ॥

भागा ख्याले-यार यह कह कर शबे-फ़िराक़ ।
दुश्मन मेरे शरीक़ हो हाले तबाह में ॥

महशर-ख़राम² तुम जो नहीं हो तो कौन है ।
फ़ितनों³ के फेरे किसने बनाये हैं राह में ॥

तेरी नुकीली पलकों से अल्लाह की पनाह ।
क्या दिल में पैठ जाती है छुप कर निगाह में ॥

क़ालिब को भी क़याम⁴ नहीं रूह की तरह ।
मंज़िल चली है साथ मुसाफ़िर की राह में ॥

हम है सियाह कार⁵ तो रहमत है पर्दापोश ।
मय पीते हैं तो सायाये-अब्रे-सियाह⁶ में ॥

अल्लाह रे रश्क जमा नहीं होते दो हमीं ।
रोज़े-अज़ल⁷ से फूट है खुरशीद-ओ-माह में ॥

* *

1. निर्बलता 2. प्रलंयकारी चाल 3. उपद्रव 4. ठहराव 5. पापी, दुष्ट 6. काले बादलों की छांव 7. प्रारम्भ से

जितनी कमी कि नामा-स्याही में रह गई ।
उतनी ही देर उफूये-इलाही¹ में रह गई ॥

हसरत नहीं वतन की तबाही में रह गई ।
कुछ गर्द थी कि दामने-राही में रह गई ॥

सद शुक्र उफू मेरे गुनाह हश्र में दुये ।
हुरमत गदा² की मजलिसे-शाही में रह गई ॥

आँखे उसने फेर लीं तो फिर कहां हमारी जीस्त ।
आधी तो जान नीम-निगाही में रह गई ॥

थी ज़ार कूये-यार में क्या जाती अपनी खाक ।
इतनी थी कम की उड़ के हवा ही में रह गई ॥

दी भी तो क़दे-यार को तूबा³ से दी मिसाल ।
पस्ती मेरी बुलन्द निगाही में रह गई ॥

डूबे हुये नसीब न उछले किसी तरह ।
क़श्ती उभर-उभर के तबाही में रह गई ।

उम्मीद नाखुदा की कहां बहरे -इश्क⁴ में ।
हां इक खुदा की आस तबाही में रह गई ॥

* *

1. ईश्वरीयक्षमा 2. प्रतिष्ठित फ़कीर 3. एक ऊंचा पेड़ 4. प्रेम सागर

दिल जुदा, माल जुदा, जान जुदा लेते हैं ।
अपने सब काम बिगड़ कर वह बना लेते हैं ॥

म्यान से लेते हैं जब क़त्ल को मेरे तलवार ।
अपनी चालें उसे पहले वह सिखा लेते हैं ॥

मजलिशे-वाअज़¹ में जब बैठते हैं हम मैकश ।
दुख्ते-रज़² को भी पहलू में बिठा लेते हैं ॥

दर्द-आगोंह³ जो कोई दिल नज़र आता है कहीं ।
दौड़ कर हम उसे छाती से लगा लेते हैं ॥

जी अकेले शबे-फुर्क़त में जो घबराता है ।
फ़ितनये-हश्र⁴ को नालो से जगा लेते हैं ॥

ध्यान में लाके तेरा सिलसिलये-जुल्फ़े-दराज़ ।
हम शबे-हिज़्र को कुछ और बढ़ा लेते हैं ॥

हो ही रहता है किसी बुत का नज़ारा ता-शाम ।
सुबह को उठ के जो हम नामे-ख़ुदा लेते हैं ॥

जा चुका काफ़ला मुल्के-अदम दूर तो क्या ।
हम भी दम भर में ख़ुदा चाहे तो दम लेते हैं ॥

* *

1. उपदेशकों की सभा 2. अंगूर की बेटी, मदिरा 3. दर्द से भरा हुआ 4. प्रलयावसर का उपद्रव

परवानें क्यों न खाक हो जलकर चिराग में ।
जलवा उसी के नूर का है हर चिराग में ॥

लाले¹ में तुम हो गुल में तुम महर-ओ-माह² में तुम ।
जलवा तुम्हारे चेहरे का है हर चिराग में ॥

आशिक है गोशागीर³ नहीं कूचा गर्द⁴ हम ।
परवाने चलते-फिरते हैं घर-घर चिराग में ॥

हर जलवा-गाह यार चमन हो कि बज्म हो ।
हर फूल में वह बू है ज़िया⁵ हर चिराग में ॥

परवाने ऐसे नशये-उल्फ़त से मस्त हैं ।
क्या मय भरी है सूरते-सागर चिराग में ॥

* *

1. लाल रंग के फूल 2. चांद और सूरज 3. नितांत एकान्त 4. आवारा गर्द
5. रोशनी-प्रकाश

पस्तिये-बख्त¹ से यह खाक बराबर मैं हूँ ।
 साया बिस्तर नहीं साये का भी बिस्तर मैं हूँ ॥
 कोई कहता है बुरा कोई भला करता है ।
 बख्त-मुनयम² हूँ कि मुफलिस का मुक़ददर मैं हूँ ॥
 रंज होता जो कोई मेरे बराबर होता है ।
 शुक्र करता हूँ कि हर-एक से कमतर³ मैं हूँ ॥
 बे-खुदी में भी मेरी रंग है नैरंगी⁴ का ।
 कभी सहबा,⁵ कभी मीना, कभी सागर, मैं हूँ ॥
 मैं कहाँ रब्त⁶ गुल-ओ-लाला कहाँ, मिस्ले-नसीम ।
 और गुलज़ार जहाँ में कोई दम भर मैं हूँ ॥
 जलवये-हुस्न पे उस शोख का कहता है “अमीर” ।
 बज्म में शमा हूँ गुलशन में गुले-तर⁷ मैं हूँ ॥

* *

1. दुर्भाग्य 2. अमीरों का भाग्य 3. नीचे 4. रंगबिरंगी 5. मदिरा 6. सम्बंध
 7. भोगे हुए फूल

की जो कुछ इश्क ने कासीर¹ तमाशा होगा ।
तेरी सूरत पे मेरी शक्ल का धोका होगा ॥

बेसबब ज़लज़ला आलम में नहीं आता है ।
कोई बेताब तहे-खाक² तड़पता होगा ॥

देख ऐ दर्द जुदा हो न दिले-महज़ूँ³ से ।
और उलझेगा यह बीमार जो तनहां होगा ॥

गंज⁴ कारूँ भी मिला मुझको जो ऐ हिर्स⁵ तो क्या ।
उम्रे-मुफ़लिस⁶ की तरह सफ़े-तमन्ना⁷ होगा ॥

इश्क उसके लबे-शीरीं से मैं रखता हूँ “अमीर” ।
दर्द भी होगा मेरे दिल में तो मीठा होगा ॥

* *

1. प्रभाव 2. मिट्टी के नीचे 3. दुःखी हृदय 4. ख़ज़ाना 5. लालच 6. निर्धन
का जीवन 7. इच्छाओं में समाप्त

किसी की रूह पे सदमा हो अशकबार हूँ मैं ।
किसी के दिल में उठे दर्द बेकरार हूँ मैं ॥

किसी का दिल नहीं दुखता मेरे तड़पने पर ।
समझते हैं मुझे बिजली वह बेकरार हूँ मैं ॥

पड़ा है तफ़रूका¹ क्या इज्जराब² से पसे-मर्ग³ ।
सरे-मज़ार मेरा दिल तहे-मज़ार हूँ मैं ॥

शिगुफ्तगी⁴ में भी मेपी फ़सुर्दगी⁵ है अयां ।
शरारे-संगे-लहद⁶ हूँ अगर शरार हूँ मैं ॥

न मुहतसिब का मुझे ख़ौफ़, न साक़ी का ।
गदाये-मैक्रदा मुफ़लिस शराबख़्वार हूँ मैं ॥

फ़रिश्ते लेके चले थे मुझे जहन्नम को ।
तड़प के ख़िल्द⁷ में पहुंचा वह बेकरार हूँ मैं ॥

वह पीर हूँ कि जवानो का रंग रखता हूँ ।
अज़ीज़ क्यों न हूँ बेफ़स्ल की बहार हूँ मैं ॥

क्रफ़न का पास न मुझको मज़ार का है लिहाज़ ।
बुरा तपिश का हो दोनों से शर्म सार हूँ मैं ॥

* *

1. मतभेद 2. परेशानी 3. मरणोपरान्त 4. सुख 5. दुःख 6. कब्र के पत्थर की चिंगारी 7. संसार

ठहरा गया कब तीर से ऐ तुर्क¹ मेरे दिल के पास ।
खंजर भी तड़पा देर तक आया जो मुझ बिसमिल के पास ॥

गर्दिश जो हो तकदीर में कुछ सई काम आती नहीं ।
मंज़िल कुछ आगे बढ़ गई यह कौन है मंहमिल² के पास ॥

कर तू ही रहम अब ऐ कज़ा तड़पे यह बेकस ताकुज़ा³ ।
क्रातिल ख़फ़ा खंजर खिंचा, कोई नहीं बिसमिल के पास ।

इस कशमकश में नजअ⁴ की तब तक रहूँ हैं सख्त जां ।
ऐ इज़तराबे -दिल⁵ ज़रा तू दौड़ जा क्रातिल के पास ॥

मैंने कहा बेकस हूँ मैं बोले हमें देते हो दम
हसरत हमारी है अभी बाक़ी तुम्हारे दिल के पास ।

तीरे-निगाहें-नाज़ ने ताका कभी दिल को अगर ।
जाने “अमीर” बातबां⁶ पहुंची तड़प कर दिल के पास ॥

* *

पुर्सिश¹ को मेरी कौन मेरे घर नहीं आता ।
तैवर नहीं आते हैं कि चक्कर नहीं आता ॥

कातिल हो के खिंचने की शिक्रायत नहीं हमदम ।
खंजर भी तो पहलू के बराबर नहीं आता ॥

नाविक² की ख़ता है न कमांदर³ की तक़सीर⁴ ।
ऐ तायरे-दिल⁵ वक्त बराबर नहीं आता ॥

कहते हैं यह अच्छी है तड़प दिल को तुम्हारे ।
सीने से तड़प कर कभी बाहर नहीं आता ॥

सुलझाते हैं वह जुल्फ़ तो उलझाते हैं इक दिल ।
फ़र्क़ इसमें कभी बाल बराबर नहीं आता ॥

गुर्बत क़दये-दहर⁶ में सदमे से हैं सदमे ।
इस पर भी कभी याद हमें घर नहीं आता ॥

हम जिसकी हवस में हैं “अमीर” आपेसे बाहर ।
वह पर्दा नशीं घर से बाहर नहीं आता ॥

* *

1. पूछने वाला 2. तीर 3. तीर चलाने वाला 4. अपराधबोध 5. हृदय रूपी पंछी
6. संसारिक परदेस

कुछ तो सबब है गर्दिशे-लैलो निहार¹ का ।
 इस पर पड़ा है सब तबेकरार का ॥

फूलों का काफ़िला है कि उतरी है यह बरात ।
 हर शाखे-गुल है पाँव उरूसे-बहार² का ॥

दिलो-सोज़ बेकसी सा नहीं कोई बादे-मर्ग³ ।
 परवाना हो गई मेरे शमा मज़ार का ॥

✓ साक़ी के हाथ से जो गिरा जाम कह उठा ।
 टूटा वह दिल कहीं किसी उम्मीदवार का ॥

हमराह है जो हसरत-ओ-ईमां की भीड़-भाड़ ।
 ताबूत⁴ उठा “अमीर” ग़रीब उलदयार⁵ का ॥

* *

1. दिन-रात का चक्कर 2. दुल्हन दैसी वसन्त ऋतु 3. मरने के बाद 4. अर्थी
 5. परदेसी

रोशनी नाम को भी खानये-वीरां में नहीं ।
हाय बिजली सी चमक भी शबे-हिजां में नहीं ॥

बेकसी देर से चिल्लाती है दे कौन जवाब ।
कह दे इबरत¹ ही कोई गोरे-गरेबां² में नहीं ॥

गुचें कहते हैं कि क्या जल्द गुज़रती है बहार ।
मुस्करा लेने को फुर्सत भी गुलिस्तां में नहीं ॥

अपने मौका पे हर इक चीज़ भली लगती है ।
कांटे उन फूलों से अच्छे, जो गरेबां में नहीं ॥

पड़ गया तफ़रूका³ आते ही खिजां के ऐसा ।
रंग फूलों में नहीं, फूल गुलिस्तां में नहीं ॥

काज़ी-ओ-मुहतसिब⁴-ओ-शेख, सब आते हैं “अमीर” ।
एक तौबा है कि वह सुहबते-रिदां में⁵ नहीं ॥

* *

आरिज़ तेरे अय गुल बदन इक इस तरफ़ एक उस तरफ़ ।
गोया खिलें हैं दो चमन इक इस तरफ़ एक उस तरफ़ ॥

मुरदा जो है ज़ेरे-ज़मीं ज़िंदा है बालाये-ज़मीं¹ ।
आरास्ता² है अन्जुमन इक इस तरफ़ एक उस तरफ़ ॥

पारी में अय जाहिद नहीं यह तेरे गेसुये-सफ़ेद ।
हैं दोश³ पर यह दो क़फ़न इक इस तरफ़ एक उस तरफ़ ॥

इफ़लास-ओ-दौलत⁴ दोनों से दुनियां में होता है ज़रर⁵ ।
इस सांप के हैं दो दहन इक इस तरफ़ इक उस तरफ़ ॥

ख़ाली मुसीबत से नहीं इन्सान को हस्ती अदम ।
हैं मंजिले दोनों कठिन इक इस तरफ़ इक उस तरफ़ ॥

जुल्फ़ें “अमीर” उस हूर की हैं चेहरये-पुर-नूर पर ।
इक चांद है और दो गहन इक इस तरफ़ इक उस तरफ़ ॥

* *

-

1. पृथ्वी के ऊपर 2. सजी हुई 3. कांधा 4. ग़रीबी और धन 5. हानि

शक्ले-आईना¹ जो हैरत होगी ।
देख लेने की तो सूरत होगी ॥

लोग कहते हैं कि बिजली चमकी ।
मेरी आंहीं की शरारत होगी ॥

दौड़ साक़ी की तेरे मस्तों को ।
होश आया तो क़यामत होगी ॥

कब तक ऐ शेख़ हसीनों से गुरेज़² ।
यही हूरों की भी सूरत होगी ॥

वह तो होने के नहीं गर्म ख़राम³ ।
कौन कहता है क़यामत होगी ॥

आईना देखने दो उनको “अमीर” ।
देखना और ही सूरत होगी ॥

* *

1. आरसी की तरह 2. नफ़रत 3. चाल की मस्ती

वही चिराग वही गुल वही क़मर वही बर्क़ ।
नये लिबास में देखा उसे जहाँ देखा ॥

फ़ना¹ है हुस्न को दैलत को ज़िन्दगानी को ।
जहां में न कोई बाग़ बे-ख़िजां² देखा ॥

फँसी जो दाम में बुलबुल तो किन निगाहों से ।
कभी चमन को, कभी सूये-आशियां³ देखा ॥

तेरे बिसाल की फुर्कत में हमको याद आई ।
लुटा हुआ जो कहीं कोई कारवां देखा ॥

दिखाई तर्क़े-ताल्लुक़⁴ ने शान बेरंगी ।
बड़े मकान से आगे तो लामकां देखा ॥

* *

1. मिट जाना 2. पतझड़ के बिना बाग़ 3. घौंसले की ओर 4. सम्बंध विच्छेद

मुहं पे कह देगें हम क़यामत में ।
हैं यह फ़ितने किसी को क़ामत¹ के ॥

हिज़ की एक शब ने दिखलाये ।
सैकड़ों दिन मुझे क़यामत के ॥

क्या कहा कोहकन² से शीरी³ ने ।
भाग साये से बे-मुरव्वत⁴ के ॥

दिल मेरा और आरजू तेरी ।
जान सदके हो ऐसी हसरत के ॥

हो गये सुख़ होंट बातों में ।
वाह क्या रंग हैं नज़ाकत के ॥

वस्ल क्योँकर हो दोनों कैदी हैं ।
हम नक़ाहत⁵ के वह नज़ाक़त के ॥

* *

1. क्रुद 2. फ़रहाद नामक प्रेमी 3. मिठास, एक प्रेमिका का नाम 4. बेशर्मा
5. इच्छा

वह बेकस हूँ नहीं है कोई मेरे ग़म गुसारों में ।
फ़क़त इक दिल है तो वह भी तुम्हारे जां निकसारों में ॥

हक़ीक़त आशिकों के मर्ग¹ की हमसे कोई पूछे ।
बहुत जब नींद आयी सो रहे जाकर मज़ारों में ॥

निगाहें-यार क्या बदली जहां बदला, हवा बदली ।
वह दुश्मन जां के हैं थे जो आगे जां निसारों में ॥

उड़ा पारा जला स्पंद² दब कर रह गई बिजली ।
हमीं साबित क़दम ठहरे तुम्हारे बे करारों में ॥

फ़रिश्तों से कहो इतनी क़यामत में ख़बर रखें ।
कहीं छुप छुप के ज़ाहिद³ मिल न जाये बादा-ख़्वारों⁴ में ॥

जुदा हैं दुख्ते-रज़⁵ का नाम हर सुहबत में ऐ साक़ी ।
परी है मयकशों में, हूर है परहेज़गारों में ॥

बहुत से जलवागाहे यार में दिदार के तालिब ।
कलीम अल्लाह⁶ आगे बढ़ गये उम्मीदवारों में ॥

ख़ुदा जाने कहां दिल जान किस जलसे में है अपनी ।
बज़ाहिर बुत बने बैठे हैं हम हर चन्द यारों में ॥

* *

1. मृत्यु 2. घोड़ा 3. परहेज़ करने वाले 4. शराबी 5. अंगूर की बेटी, मदिरा 6.
एक व्यक्ति विशेष का नाम

दिल अब्रू पर फिदा हो मुफ्त का इल्जाम दिलबर पर ।
गला शमशीर¹ काटे खून हो जल्लाद के सर पर ॥

खराबे-इश्क लाखों ताक में हैं चश्मे-साक़ी की ।
ज़माने के शराबी आगिरे² हैं एक सागर पर ॥

दिले-बेताब आशिक़ जाके ठहरा कूये-क्रातिल³ में ।
सिपाही ने कमर खोली पहुंच कर अपने बिस्तर पर ॥

नहीं यह गर्मिये-मय से लबे-जाना⁴ पे बुतख़ाने ।
लुट कर रख दिये काक़ी ने सागर हौज़े-कौसर⁵ पर ॥

“अमीर” अब दूसरे को इस जहां में क्या तबक्को⁶ हो ।
बिरादर को न आय । रहम यूसुफ़ से बिरादर पर ॥

* *

1. तलवार 2. प्रिय की गली 3. प्रिय के होंठ 4. स्वर्ग का तालाब 5. आशा

जब हुआ वादा और वफ़ा न हुआ ।
हो गया एक सब हुआ न हुआ ॥

हाय बेदर्द क्या मज़ा होता ।
तेरे पहलू में दिल मेरा न हुआ ॥

खामुशी में भी क्या हलावत¹ है ।
गो कभी लब जुदा न हुआ ॥

तीस दिन मय पिलाई साक्री ने ।
एक रोज़ा मेरा क़ज़ा² न हुआ ॥

पुतलियां भी बदल गईं दमैं-नज़अ³ ।
वक्त पर कोई आशना न हुआ ॥

मुझको दर्द आशना किया लेकिन ।
दर्द खुद दर्द आशना न हुआ ॥

सूरते-लाला⁴ इस चमन में “अमीर” ।
दाग़ दिल से मेरे जुदा न हुआ ॥

* *

शाने हक¹ साफ़ बुतों के रूखे-गुलफ़ाम² में है ।
ख़िलवते-ख़ास का जलवा गहे-आम में है ॥

है वही वलवला पीरी में जवानी में जो था ।
एक ही रंग हमारी सहर-ओ-शाम में है ॥

कभी-ख़िलवत में निहां है कभी ज़िलवत³ में अयां ।
दुख्तरे-रज़ कभी बोततल में कभी जाम में है ॥

रूह क़ालिब⁴ में है जकड़ा है रगों में क़ालिब ।
मैं गिरफ़्तार-क़फ़स में हूँ क़फ़स दाम में है ॥

रोज़ की वांदा-ख़िलाफ़ी से तेरा वादा भी ।
रात-दिन मेरी तरह गर्दिशे-अय्याम में है ॥

* *

कहता है कौन आह में अपने असर नहीं ।
हाँ दिल दुखे किसी का यह मद्दे-नज़र¹ नहीं ॥

आहे-शरर-फ़शां² में हमारे असर नहीं ।
फूला हुआ दरंख्त है लेकिन समर नहीं ॥

ऐसे हैं मस्त बादये-हुस्न-ओ-जमाल से ।
मेरी ख़बर कहाँ उन्हे अपनी ख़बर नहीं ॥

हम बेकरार लौटते हैं कब से खाक पर ।
आसूदगाने-खाक³ तुम्हें कुछ ख़बर नहीं ॥

महफ़िल में शमा बाग़ में शबनम फ़लक पे अब्र ।
किसकी है आंख जो मेरे मातम में तर नहीं ॥

शेख़े-हरम हरम में ब्रह्मन है देर में ।
हम किस जगह हैं कुछ हमें अपनी ख़बर नहीं ॥

दुनियां है तुरफ़ा⁴ मयकदये-बेखुदी “अमीर” ।
सब मस्त हैं किसी को किसी की ख़बर नहीं ॥

* *

1. अभिप्राय 2. चिंगारी उगलने वाली आह 3. कब्र में आराम से पड़े रहना
4. पूरी तरह

पड़ गई क्या लूट यारब गुलशने-ईजाद¹ में ।
दस्ते-गुलची² में है गुल बुलबुल कफ़े-सय्याद³ में ॥

बाल-ओ-पर अपने कहां इस गुलशने-ईजाद में ।
रह गये कुछ दाम में कुछ खानये-सैय्याद में ॥

हो गई कुछ आकर खानये-सैय्याद⁴ में ।
यह मज़ा आगे न था बुलबुल तेरी फ़रियाद में ॥

पर मेरे टूटे हुये उड़ जायं सब सूये-चमन⁵ ।
ऐसी आंधी आये यारब खानये-सैय्याद में ॥

फ़िल-हक़ीक़त⁶ दिल को दिल से राहत होती है "अमीर" ।
हम है उनकी याद में वह हैं हमारी याद में ॥

* *

1. नया-नया बगीचा 2. फूल तोड़ने वालों के हाथ 3. शिकारी की हथेली
4. शिकारी का घर 5. बाग की ओर 6. वास्तव में

कुछ चुने हुए अशआर

खुदा-खुदा जो करे और खुदी¹ का दम भी भरे,
बड़ा फ़रेबी है, झूठा है, वह खुदाई² का ।

आज़मा देखा उसे सौ बार हमने ऐ “अमीर”,
आशना से आशना, बेगाने से बेगाना था ।

बरसों से तड़पता हूँ मैं बिस्मिल³ नहीं होता,
इतना सा मेरा काम भी क़ातिल नहीं होत ।

मैं ज़बां से तुमको सच्चा, कहो, लाख बार कह दूँ,
इसे क्या करूँ कि दिल को, नहीं एतबार होता ।

हिलती नहीं हवा से चमन में यह डालियाँ,
मुहं चूमते हैं फूल उरूसे-बहार⁴ का ।

मैंने छाती से लगा कर, रक्खा जिसको उम्र भर,
हाय, वो नाज़ों का पाला, दिल मेरा जाता रहा ।

* *

एक झौंके में है इधर से उधर,
चार दिन की बहार है दुनिया ।

हम वह मैकश हैं कि है अपनी निगाहों में असर,
सर के बल दौड़ते शीशे¹, जो इशारा होता ।

मुहं पे काज़ी के मैं कह दूंगा कि हूँ हुस्न-परस्त,
इश्क़ कुछ कुफ़² नहीं है कि जता भी नाकूँ ।

मस्त आलम को करती है वह आंख,
मय-फ़रोशी की वह दुकान न हो ।

शर्मो-शोखी, दोनों ग्राहक हैं इलाही, क्या करूँ,
के जिसे-बेहकीक़त³, दो ख़रीदारों में हूँ ।

क़त्ल करते हो दिखा कर जो अदाएं मुझको,
पहले ले लेने दो जी भर के बलाएं मुझको ।

उठता नहीं है अब तो क़दम मुझ ग़रीब का,
मन्ज़िल से कह दो दौड़ के ले मुझको राह में ।

बुत भी क्या चीज़ हैं अल्लाह सलामत रखे,
गालियां दे के ग़रीबों को, दुआ लेते हैं ।

* *

शमीमे-गुल¹ हैं हम भी, तुम अगर बादे-बहारों² हो,
जिधर चलते है, चलते है, जहां ठहरो, ठहरते है ।

क्या मज़ा देता है उस शोख का कहना शबे-वस्ल,
अब न छेड़ो, न सताओ, हमें नीन्द आई है ।

शोरे-हू-हक्क³ हैं चहां, बढ़ के वहां से ज़ाहिद,
अपनी मस्जिद से लड़ा ले मेरे मैखाने को ।

और पर्दे नहीं होते शबे-वस्ल तो क्या,
बीच में सर्प की चिलमन तो पड़ी रहती है ।

बेखुदी से हमें ये हाल न ता ज़स्त खुला,
एक आलम में रहे हम कि दो आलम में रहे ।

एक की एक को होगी न ख़बर महशर⁴ में,
लेगी जो सब की ख़बर, वह तेरी रहमत होगी ।

मेरे घर क्या है, शबे-हिज़्र जो रोज़ आती है,
यह बला जा के किसी गेसुए-पुख़म⁵ में रहे ।

मेरी तपिश से, मेरे दिल की बेकरारी से, ।
तमाम ख़ल्क है वाकिफ़, तुम्हें ख़बर न सही ॥

* *

1. पुष्पगंध 2. वसन्त-सकगीर 3. विचित्र आवाज़ें 4. प्रलयावसर 5. घुंघराले बाल

रही आरजू कि दो-दे, तेरे साथ तीर चलते,
कोई दिल को प्यार करता, कोई दिल के पार होता ।

जीस्त¹ का एतबार क्या है “अमीर”,
आदमी बुलबुला है पानी का ।

तड़प के मुंह से कलेजा निकल पड़े न “अमीर”,
बहुत जो दर्द उठे, दिल पे हाथ धर लेना ।

एक अरमान निकलता है तो सौ आते हैं,
दिल अजब घर है कि हरगिज़ नहीं वीरां होता ।

पसे-मर्ग² मिट्टी भी उसने न दी,
अमीर आबू³ मुफ्त खोया किया ।

गर्द उड़ी आशिक की तुरबत⁴ से तो झुंझला बार कहा,
वाह, सर चढ़ने लगी पांव की ठुकराई हुई ।

झाड़ती है कौन से गुल की नज़र,
बुलबुले फिरती हैं क्यूं तिनके लिए ।

यहां तो जान भी है, दिल भी है, जिगर भी है,
तेरी निगाह में कुछ जज्ब का असर भी है ।

* *

बरखिलाफ़¹ ऐसी हक बागे-जहां की है “अमीर” ।
 फूल को हाथ लगाता तो शरारा होता ॥

न आएँ फुरकत में तारे नज़र,
 ग़रीबों से आंखें चुराएगी रात ।

इश्क़ बाज़ी का अगर हौसला रखना है “अमीर”,
 दिल जो लोहे का तो पत्थर का ज़िगिर पैदा कर ।

शिकवे तू शौक़ से कर वस्ल में लेकिन ऐ दिल,
 बात कुछ ऐसी न बिगड़े कि नबा भी न सकूं ।

ईलाही उन्हें रास आये यह ज़ीनत,
 लहू में हमारे हिना मिल रही है ।

ऐ तेगे-नाज़² हाथ जो तूने उठा लिया,
 लेता नहीं कोई मुझे अपनी पनाह में ।

किसी से खोट नहीं मेरे दिल में, दोस्त तो क्या, ।
 अदू³ भी यार बनाए मुझे, तो यार हूं मैं ॥

दिल में तुम, आंख में तुम, काबे में तुम, दैर में तुम ।
 तुम जहां चाहो-छचिपो, हम तुम्हे पहचान गए ॥

* *

ये अपने दाग हैं, दिन-रात जिनका एक आलम है,
सितारे डूबते हैं दिन को, रातों को उभरते हैं।

घड़ियों रोये हैं हम "अमीर" लहू
ज़ख्म कोई जो मुस्कुराया है।

वह बादकश¹ हैं, कदम जम गए "अमीर" वहीं,
जो मच-फ़रोश² की हमको नज़र दुकां आई।

ऐ हमसफ़ीर³ उड़ न सका जब मैं ज़ौफ़ से,
उड़-उड़ के सूये-बाग़⁴ मेरे पर चले गए।

खून हो तालिबे-दीदार का या दम उलटे,
वह तो परदा नहीं चेहरे से उलटने वाले।

जवानी ले गई साथ अपने सारा ऐश मस्ती का,
सुराही है न शीशा है, न सागर है, न मस्ती है।

की मैंने लजाई हुई चितवन की जो तारिफ़,
आंखों ने कहा झुक के हया और ही कुछ है।

और जीता मैं तो करते और तुम ज़ौरो-सितमै,
मेरे अरमां, हौसले बाक़ी तुम्हारे रह गए।

* *

1. शराबी 2. मदिरा-विक्रेता 3. साथी बन्दी 4. बाग़ की ओर

वे सर से पांव तक तस्वीर हैं, बेसाख्तापन¹ की,
संवरने से बिगड़ते हैं बिगड़ते से सवरते हैं।

नहीं बचता दिले-पुरदाग तेरी जुल्फे-पेचां से,
यह वह नागिन है जो ताऊस को उड़-उड़ के डसती है।

आज कुछ और भी पी लूं कि सुना है मैंने,
आते हैं हज़रते वाईज़² मेरे समझाने को।

नक़्श बैठा है मेरा, कूचाए-जानां में “अमीर”,
क्या निगहबानों में ताक़त कि उठाएं मुझको।

कब तक बग़ल में पाले हुए दिल को रोड़े,
ख़ाली यूं ही हज़ारों के आग़ोश हो गए।

तज़किरा³ कुछ तो किया मेरी परेशानी का,
आज उलझे वह बहुत, जुल्फ़ की सरगोशी⁴ से।

* *

1. जिसमें कोई बनावट न हो 2. धर्मोपदेशक 3. समीक्षा, बहस 4. खुसुर-फुसुर